

قادیان

اور اس کے مقدس و تاریخی مقامات

مؤلف

محمد حمید کوثر

انچارج شعبہ تاریخ احمدیت قادیان

شائع کرده

نظرات نشر و اشاعت قادیان

نام کتاب : قادیان اور اس کے مقدس و تاریخی مقامات

ایڈیشن اول	:	دسمبر 2004ء	:	دوہزار
ایڈیشن دوم	:	دسمبر 2005ء	:	دوہزار
ایڈیشن سوم	:	دسمبر 2006ء	:	دوہزار
ایڈیشن چہارم	:	دسمبر 2007ء	:	دوہزار
ایڈیشن پنجم	:	دسمبر 2008ء	:	دوہزار
ایڈیشن ششم مع اضافہ	:	دسمبر 2012ء	:	دوہزار
ایڈیشن ہفتم	:	دسمبر 2014ء	:	دوہزار
حالی ایڈیشن مع اضافہ	:	دسمبر 2015ء	:	دوہزار
مطبع	:	فضل عمر پرتنگ پریس ہر چوال روڈ قادیان	:	
شائع کردہ	:	نظرت نشر و اشاعت قادیان 143516	:	
طبع: گودا سپور صوبہ پنجاب (انڈیا)				

ISBN: 978-93-83882-68-7

فهرست


صفحہ	عنوان
1	پیش لفظ
3	قادیانی کی تاریخ و محل و قویں
4	قادیانی کی اہمیت حدیث مصطفیٰ صلی اللہ علیہ وسلم کی روشنی میں
8	سابقہ مذہبی کتب میں قادیان کا ذکر
10	قادیانی کی اہمیت حضرت مسیح موعودؑ کی تحریرات کی روشنی میں
11	مقدس مقامات
13	مسجد مبارک
13	مسجد مبارک کی تعمیر
14	قدیم مسجد کا اندر وہی منظر
17	مسجد مبارک کی توسعہ
17	مسجد کی بالائی منزل
27	سرخی کے نشان والا کمرہ
31	بیت الْفَکر
32	دالان حضرت امام جان رضی اللہ تعالیٰ عنہما

بیت الدعا

32	
35	ضروری وضاحت
36	بیت الاریاضت
38	کمرہ پیدائش حضرت مسیح موعود علیہ السلام
38	کمرہ پیدائش حضرت امصلح الموعود رضی اللہ تعالیٰ عنہ
40	مسجد اقصیٰ
42	مسجد اقصیٰ کی خصوصیات
45	صد سالہ خلافت جو بلی ۲۰۰۸ میں مسجد اقصیٰ کی توسعی
47	مسجد اقصیٰ کی چھت پر جنوبی جانب گنبد اور چار چھوٹے مناروں کی تعمیر
48	مسجد اقصیٰ و مبارک کے بارہ میں حضرت مسیح موعود علیہ السلام کی پیشگوئی
49	منارہ المسیح
50	بہشتی مقبرہ
52	احاطہ بہشتی مقبرہ میں موجود مقدس مقامات
54	مکان حضرت اسّال جان رضی اللہ عنہا
55	نشین
55	جنازہ گاہ
56	مقام ظہور قدرت ثانیہ
57	بعض یادگاری اور تاریخی مقامات
57	گول کمرہ

58	حضرت مسیح موعود علیہ الصلوٰۃ والسلام کے خاندان کا آبائی قبرستان
60	مسجد نور
64	بعض اور تاریخی و یادگاری مقامات
65	کوٹھی دار السلام
66	بیت الظفر
67	خلافت خامسہ کے عہد مبارک میں تعمیر ہونے والی عمارتیں
67	مسجد اقصیٰ
67	سراۓ وسیم
68	نفرت جہاں ہال و گیست ہاؤس (سراۓ مبارکہ) الجنة امام اللہ
68	عمارت فضل عمر پرنٹنگ پریس
69	یادگاری گیٹ خلافت جوبلی
69	مرکزی لائبریری کی جدید عمارت
69	عمارت ایم۔ ٹی۔ اے
70	ماریش گیست ہاؤس (سراۓ عبید اللہ) اور آسٹریلیا گیست ہاؤس
70	بیوت الشکر
70	عمارت روٹی پلانٹ
71	گلشنِ احمد
72	ہوشیار پور

75	مفترس کمرہ میں اجتماعی دعا
78	دارالبیعت لدھیانہ
83	ووسع مکانک (الہام)
86	نقشہ جات
88	تفصیل بابت حصہ نقشہ نمبر ۲ (حصہ الدار)
94	تفصیل بابت حصہ نقشہ نمبر ۳
97	تفصیل حصہ نمبر ۲ (منزل دوم)
104	قادیانی کے محلہ جات
104	قادیانی کے محلہ جات کے نام



بِسْمِ اللّٰهِ الرَّحْمٰنِ الرَّحِيْمِ
نَحْمَدُهُ وَنَصَلٰی عَلٰی رَسُوْلِهِ الْكَرِيْمِ وَعَلٰی عَبْدِهِ الْمَسِيْحِ الْمُؤْمَنُوْدِ

خدا کے فضل اور رحم کے ساتھ

حوالا صار

پیش لفظ

اللہ تعالیٰ کے فضل و کرم سے چند سالوں سے جلسہ سالانہ قادیان میں شرکت کے لئے نومبایعین اور پرانے احمدی اور ان کے بچے اور نوجوان بڑی تعداد میں تشریف لاتے ہیں۔ اس کے علاوہ غیر از جماعت اور زیر تبلیغ دوست بھی شریک جلسہ ہوتے ہیں۔ قادیان اور اس کے مقدس مقامات کی اہمیت کے بارہ میں سوالات کرتے رہتے ہیں۔ بعض اوقات ہمارے ناقف بھائی ان کو ایسے جوابات دیتے ہیں جو درست نہیں ہوتے۔ اس صورت حال کے پیش نظر یہ مطالبہ ہوا کہ اس موضوع پر ایک مختصر اور جامع کتابچہ تیار کروایا جائے جس میں بنیادی، تاریخی اور تبلیغی نویعت کی معلومات ہوں۔

مکرم مولانا محمد حمید کوثر صاحب انچارج شعبہ تاریخ احمدیت قادیان نے ایک کتابچہ دسمبر 2004ء میں ”قادیان اور اس کے مقدس مقامات“ کے زیر عنوان ترتیب دیا تھا جو دفتر افسر جلسہ سالانہ کی طرف سے شائع کیا گیا تھا۔ بعدہ اس کے متعدد ایڈیشن شائع ہوئے۔ اس کی افادیت اور مقبولیت کے پیش نظر نظارت نشر و اشاعت

قادیان اسے شائع کر رہی ہے۔

امید ہے کہ احباب جماعت اس سے خود بھی استفادہ کریں گے اور اس کی روشنی میں نومبایعین اور غیر از جماعت احباب کی صحیح راہنمائی کریں گے ۔

خاکسار

حافظ مخدوم شریف

ناظر نشر و اشاعت قادیان

قادیان کی تاریخ و محل و قوع

حضرت بانی جماعت احمد یہ سیدنا مرزا غلام احمد علیہ السلام کے آباء و اجداد میں سے ایک شخص حضرت مرزا ہادی بیگ صاحب جو فارسی الاصل (یعنی ایرانی خاندان) میں سے تھے سمرقند کے علاقہ سے ہجرت کر کے مختلف مقامات کا سفر طے کرتے ہوئے اپنے 200 ساتھیوں کے ساتھ 1530ء میں اس جگہ قیام پذیر ہوئے جہاں اب قادیان آباد ہے۔ اس وقت یہ علاقہ جنگل بیابان تھا۔ دور دور تک کوئی آبادی نہ تھی۔ اپنے اس آباد کردہ گاؤں کا نام انہوں نے ”اسلام پور“ رکھا۔ جو تغیر و تبدل کے مختلف مراحل طے کرتا ہوا ”اسلام پور قاضی“ اور پھر ”قادیان“ بن گیا۔ کیونکہ اس علاقہ کی بھیں بہت مشہور تھیں اس لئے اسے ”ما جھا“ کہا جاتا تھا۔ قادیان لاہور سے 70 میل اور امرتسر سے تقریباً 36 میل کی مسافت پر واقع ہے۔ اسی طرح بٹالہ سے اس کی دوری 11 میل اور گوردا سپور سے 18 میل ہے۔

اسی قادیان میں حضرت بانی جماعت احمد یہ علیہ السلام 13 ربیوری 1835ء کو پیدا ہوئے۔ اور 26 مئی 1908ء کو آپ کی وفات لاہور میں ہوئی۔ وہاں سے آپ کا جسم مبارک قادیان لا یا گیا۔ اور 27 مئی 1908ء کو آپ کی تدفین بہشتی مقبرہ قادیان میں ہوئی۔ سیدنا امام مہدی علیہ السلام کا مولود و مدفن ہونے کی وجہ سے قادیان ساری دنیا

میں شہرت پا گیا۔ اور جماعت احمدیہ کا ابتدائی اور دامنی مرکز بھی قرار پایا۔

1947ء میں تقسیم ملک سے قبل قادیان کے گرد نواح بٹالہ، امرتسر، گوردا سپور،

پٹھانکوٹ میں بنے والے مخالفین احمدیت قادیان کی اینٹ سے اینٹ بجا دینے کی دھمکیاں دیتے تھے۔ منارة امتسح کو گرانے اور بہشتی مقبرہ کی قبور کو اکھیر نے کی بابت قسمیں کھاتے تھے۔ مگر قدرِ الٰہی نے ان کے بزرگوں کی قبور کا نام و نشان مٹا دیا۔ کہاں گئی محمد حسین بٹالوی کی قبر اور شناع اللہ امرتسری کی منزل و مسکن؟ ان شہروں میں ان کا نام بھی باقی نہیں رہا۔ لیکن اس کے بال مقابل جسے جھوٹا کہا گیا اس کی قبر پر ہر روز دعا کرنے والوں کا تانتاگار رہتا ہے۔ منارة امتسح سے پانچ وقت اذان بلند ہوتی ہے جونہ کبھی بند ہوتی اور نہ ہوگی۔ انشاء اللہ تعالیٰ! اگر یہ حضرت امام مہدی علیہ السلام کے بے شمار برائیں صداقت میں سے ایک عظیم برهان نہیں تو اور کیا ہے؟

قادیان کی اہمیت حدیث مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ کی روشنی میں

ہمارے آقا حضرت محمد مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ نے مسلمانوں کو فرمایا تھا:

لَا تُشَدِّدُ الرِّحَالُ إِلَّا إِلَى ثَلَاثَةِ مَسَاجِدِ مَسْجِدِي هَذَا وَ مَسْجِدِ الْحَرَامِ وَ مَسْجِدِ

الْأَقْصَى۔ (صحیح مسلم کتاب الحج باب لاتشد الرحال الا لى ثلاثة مساجد)

حضرت ابو ہریرہ رضی اللہ تعالیٰ عنہ بیان کرتے ہیں کہ نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے فرمایا

کجاوے نہ باندھے جاویں مگر تین مسجدوں کی طرف۔ میری اس مسجد (مسجد نبوی مدینہ منورہ) اور مسجد حرام (خانہ کعبہ) اور مسجد قصیٰ کی طرف۔

اسی مسجد قصیٰ کا ذکر قرآن مجید میں ہے:

سَبْحَنَ اللَّهُ أَكْبَرِ إِنَّمَا يُعَذِّبُ بَلِيًّا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي
لَمْ يَرْكُنْ أَحَدٌ لَّهُ..... (سورۃ بنی اسرائیل: 2)

پاک ہے وہ جورات کے وقت اپنے بندے کو مسجد حرام سے مسجد قصیٰ کی طرف لے گیا جس کے ماحول کو ہم نے برکت دی ہے۔

سیدنا حضرت مسیح موعود علیہ السلام فرماتے ہیں :

”مسجد قصیٰ سے مراد اس جگہ یروشلم کی مسجد نہیں ہے بلکہ مسیح موعود کی مسجد ہے جو باعتبار بُعد زمانہ کے خدا کے نزدیک مسجد قصیٰ ہے۔“

(خطبہ الہامیہ صفحہ ۱۹، روحانی خواں جلد ۱۶ صفحہ ۱۹)

”سیر مکانی کے لحاظ سے خدا تعالیٰ نے آنحضرت صلی اللہ علیہ وسلم کو مسجد الحرام سے بیت المقدس تک پہنچا دیا تھا“۔ (خطبہ الہامیہ صفحہ 21)

”سیر زمانی کے لحاظ سے آنجناب کوشکت اسلام کے زمانہ سے جو آنحضرت صلی اللہ علیہ وسلم کا زمانہ تھا رکات اسلامی کے زمانہ تک جو مسیح موعود کا زمانہ ہے پہنچا دیا۔“

(خطبہ الہامیہ صفحہ 21)

مذکورہ بالا حدیث اور بعض دوسری احادیث پر اگر غور کیا جائے تو واضح ہوتا ہے کہ سیدنا حضرت اقدس محمد مصطفیٰ صلی اللہ علیہ وسلم نے مسلمانوں کو نصیحت فرمائی تھی کہ حضرت مسیح موعود علیہ السلام کی بعثت کے بعد روحانی اور دینی استفادہ کے لئے صرف اور صرف مدینہ کی ”مسجد نبوی“ اور ”خانہ کعبہ“ اور مسیح موعود علیہ السلام کی مسجد قصیٰ کی طرف ہی سفر اختیار کیا جائے اور دوسری طرف اللہ تعالیٰ نے سیدنا حضرت مسیح موعود علیہ السلام کو متعدد درجات الہاما فرمایا:

يَا أَتُؤْنَ مِنْ كُلِّ فَجَّ عَمِيقٍ۔ (تذکرہ صفحہ 39، مطبوعہ از قادیان دسمبر 2006ء)
یعنی اس کثرت سے لوگ تیری طرف آئیں گے کہ جن را ہوں پروہ چلیں گے وہ عمیق ہو جائیں گی۔ سیدنا حضرت مسیح موعود علیہ السلام نے 1891ء میں جلسہ سالانہ کا آغاز کرتے وقت تحریر فرمایا:

”اس جلسہ کو معمولی انسانی جلسوں کی طرح خیال نہ کریں۔ یہ وہ امر ہے جس کی خالص تائید حق اور اعلائی کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے اور اس کے لئے تو میں طیار کی ہیں جو عنقریب اس میں آمیں گی۔“
(مجموعہ اشتہارات جلد اول صفحہ 341)

حضرت مسیح موعود علیہ السلام کی عبارت میں ’قوموں کے آملنے کا‘ ذکر ہے۔ آنحضرت صلی اللہ علیہ وسلم کی حدیث میں ”لَا تُشَدُّ الرِّحَالُ“، ملنے کے لئے سواریوں کو تیار کرنے کا ارشاد ہے۔ آقا اور غلام کے کلمات بڑی شان سے پورے ہو رہے ہیں اور قیامت تک پورے

ہوتے چلے جائیں گے۔ انشاء اللہ تعالیٰ ۔

زمین قادیاں اب محترم ہے ☆ ہجوم خلق سے ارض حرم ہے
 حضرت علیؑ سے روایت ہے کہ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ رَجُلٌ مِنْ
 وَرَأَءِ النَّهَرِ رَوَاهُ أَبُو دَاوُدَ (سنن ابی داؤد کتاب المهدی)
 کہ نبی کریم صلی اللہ علیہ وسلم نے فرمایا کہ ایک شخص خروج کرے گا نہر کے پرے یا
 ورے سے۔

اس حدیث کے عین مطابق سیدنا حضرت امام مہدی و مسیح موعود علیہ السلام قادیان
 میں پیدا ہوئے جو کہ دریائے بیاس سے چند میل کے فاصلہ پر جانب مغرب واقع ہے۔
 اسی طرح جواہر الاسرار از حضرت علی بن حمزہ اشارات فریدی حصہ سوم صفحہ 70 میں تحریر
 ہے کہ یخرج المهدی من قریۃ یقال لها کدعه مہدی کاظھور ایسی بستی سے ہو گا جسے
 کدعہ کہا جائے گا۔

(بحوالہ چودھویں صدی کی غیر معمولی اہمیت مولانا دوست محمد شاہد صاحب صفحہ 89)
 جماعت احمدیہ کے عظیم مورخ حضرت شیخ یعقوب علی صاحب عرفانیؓ ایڈیٹر اخبار الحکم
 تحریر فرماتے ہیں کہ:-

”--- چونکہ مسیح موعود کی بعثت کا مقام آنحضرت صلی اللہ علیہ وسلم کی احادیث
 میں کدعہ آچکا تھا۔۔۔ یہ قصبه کدعہ (قادیان) 33 درجے طولانی استوا میں واقع

ہے اور یہ وہی طول بلد ہے جس میں دمشق ہے اور یہ ظاہر ہے کہ دمشق سے اس کی سمت مشرقی ہے۔ اگرچہ حضرت مرزا ہادی بیگ صاحب کے وہم و گمان میں بھی یہ امر نہ تھا کہ وہ اس قدر دور و دراز سفر طے کر کے ایک جنگل میں کیوں قیام کرتے ہیں۔ لیکن جس مصلحت الہی نے انہیں خراسان اور کش سے پنجاب کی طرف نکالا۔ اسی نے انہیں اس قیام پر آباد ہونے کی تحریک کی تاکہ اس حدیث نبی کریم صلی اللہ علیہ وسلم کا منشاء پورا ہو جاوے۔ جس میں آپ نے فرمایا تھا کہ مسح موعود کا نزول جانب مشرق دمشق سے ہوگا۔ چنانچہ حضرت مسح موعود علیہ السلام نے خود اس کی طرف اشارہ فرمایا ہے:

از کلمہ منارہ شرقی عجب مدار چوں خود ز مشرق است تجلی نیزم

(حیات النبی سیرۃ حضرت مسح موعود جلد اول صفحہ 21-22، مطبوعہ 1915ء)

سابقہ مذہبی کتب میں قادیان کا ذکر

انجیل مقدس میں ”ایک نئے یروشلم“ کا ذکر مندرجہ ذیل الفاظ میں آیا ہے:

”اُس نئے یروشلم کا نام جو میرے خدا کے پاس سے آسمان سے اترنے والا ہے اور اپنا

(مکاشفہ یوحننا 3-12) نیانام اُس پر لکھوں گا۔“

اور اسی ”یروشلم“ کے متعلق عہد نامہ قدیم میں لکھا ہے کہ ”اے یروشلم میں نے تیری

دیواروں پر نگہبان مقرر کئے ہیں۔“ (یسوعیاہ 6-62)

”اُس روز یروشلم سے آبِ حیات جاری ہوگا جس کا آدھا بحرِ مشرق کی طرف بھے گا اور آدھا بحرِ مغرب کی طرف۔ گرمی سردی میں جاری رہے گا اور خداوند ساری دنیا کا بادشاہ ہوگا۔ اسی روز ایک ہی خداوند ہوگا اور اس کا نام واحد ہوگا۔“ (زکر یاہ 14-8)

سیدنا حضرت مسیح موعود علیہ السلام نے فرمایا:

”یروشلم سے مرادِ اصل دارالامان ہے۔ یروشلم کے معنی ہیں وہ سلامتی کو دیکھتا ہے۔ یہ سنت اللہ ہے کہ وہ پیشگوئیوں میں اصل الفاظ استعمال کرتا ہے اور اس سے مراد اس کا مفہوم اور مطلب ہوتا ہے۔

اسی طرح پر بیت المقدس یعنی مسجدِ قصیٰ ہے اس مسجد کا نام بھی اللہ تعالیٰ نے مسجدِ قصیٰ رکھا ہے۔ کیوں کہ قصیٰ یا باعتبار بعد زمانہ کے ہوتا ہے اور یا بعدِ مکان کے لحاظ سے۔ اور اس الہام میں الْمَسِّيْحُ الْأَقْصَى الَّذِي بَارَكْنَا حَوْلَهُ آنحضرت صلی اللہ علیہ وسلم کی تاثیراتِ زمانی کو لیا ہے۔“

(لغوٽات حضرت مسیح موعود علیہ السلام۔ جلد دوم صفحہ 451)

ثابت ہوا کہ وہ ”نیا یروشلم“، قادیان ہے۔ دیواروں پر نگہبان مقرر کئے جانے کی پیشگوئی لفظ ”دارالامان“ اور الہام ”إِنَّ أَحَادِيثَ الْمُنْذَرِ مَنْ فِي الدَّارِ“ (تذکرہ صفحہ 379) کے ذریعہ پوری ہو گئی اور اسی نئے یروشلم سے حضرت امام مہدی علیہ السلام کے ذریعہ روحانی آبِ حیات جاری ہوا۔ جو ساری دنیا کو سیراب کر رہا ہے اور ہمیشہ کرتا رہے گا۔

﴿وَيَدِ مِنْ قَادِيَانِ كَانَمْ قَدْرُونَ لَكَحَا هَـ﴾

(بحوالہ اٹھروید کا نڈ 20 سوکت 97، ناشر چوھا مجاہد یا بھون بنارس صفحہ 474)

﴿حَضْرَتْ بَابَانَاكَ جَيْ رَحْمَةَ اللَّهِ عَلَيْهِ فَرِمَاتَهُ هِيَنِ﴾

”اک جھیطیا ہوئی پر اس اس توں پچھے سو برس توں بعد ہوئی۔۔۔ وٹالے دے پر گنے وچ

” ہوئی“

(جنم ساکھی بھائی بالا والی وڈی ساکھی صفحہ 251 مطبوعہ مفید عام پر لیں لا ہو رہا)

یعنی ایک جٹ (زمیندار) ہو گا۔ لیکن ہم سے سو برس بعد ہو گا اور وٹالے (ٹالہ) کی تحصیل میں ہو گا۔

قادیان کی اہمیت

حضرت مسیح موعودؑ کی تحریرات کی روشنی میں

سیدنا حضرت مسیح موعودؑ قادیان کے متعلق فرماتے ہیں :

(1) ”خدا نے اس دیرانے کو یعنی قادیان کو مجع الدیار بنادیا کہ ہر ایک ملک کے لوگ

یہاں آ کر جمع ہوتے ہیں۔“ (براہین احمد یہ حصہ پنج، روحانی خزانہ جلد 21 صفحہ 95)

(2) ”ایک دن آنے والا ہے جو قادیان سورج کی طرح چمک کر دکھلا دے گی کہ وہ

(دافع البلاء، روحانی خزانہ جلد 18 صفحہ 231) ایک سچ کا مقام ہے۔“

(3) ”مجھے دکھایا گیا ہے (کہ) یہ علاقہ اس قدر آباد ہوگا کہ دریائے بیاس تک آبادی پہنچ جائیگی۔“ (تذکرہ ایڈیشن ششم صفحہ 666)

(4) ”ہم نے کشف میں دیکھا کہ قادیان ایک بڑا عظیم الشان شہر بن گیا اور انہٹائی نظر سے بھی پرے تک بازار نکل گئے۔ اونچی اونچی دو منزلی یا چومنزلی یا اس سے بھی زیادہ اونچے اونچے چبوتروں والی دو کانیں عمدہ عمارت کی بنی ہوئی ہیں۔ اور موٹے موٹے سیٹھ، بڑے بڑے پیٹ والے جن سے بازار کو رونق ہوتی ہے، بیٹھے ہیں اور ان کے آگے جواہرات اور لعل اور موتیوں اور ہیروں، روپوں اور اشتر فیوں کے ڈھیر لگ رہے ہیں اور قسم اقسام کی دُکانیں خوبصورت اسباب سے جگہ گاری ہیں۔ یکے، بگھیاں، ٹمٹم، فلن، پالکیاں، گھوڑے، شکر میں، پیدل اس قدر بازار میں آتے جاتے ہیں کہ مونڈھ سے مونڈھا بھڑ کر چلتا ہے اور راستہ بکشکل ملتا ہے۔“ (تذکرہ- ایڈیشن ششم صفحہ 343)

مقدّس مقامات

حضرت میاں محمد عبد اللہ صاحب سنوریؒ صحابی نے قادیان آنے پر اپنی کیفیت کا اظہار کچھ اس طرح فرمایا:

”میں قادیان جب آتا ہوں یہاں وقتاً فوقتاً لیکنخت مجھ پر بعض آیاتِ قرآنی کے معانی کھولے جاتے ہیں اور میں اس طرح محسوس کرتا ہوں کہ گویا میرے دل پر معانی کی

ایک پوٹلی بندھی ہوئی گردی جاتی ہے۔ حضرت صاحب نے فرمایا کہ ہمیں قرآن شریف کے معارف دے کر ہی مبعوث کیا گیا ہے اور اسی کی خدمت ہمارا فرض مقرر کی گئی ہے۔
پس ہماری صحبت کا بھی یہی فائدہ ہونا چاہئے۔“

(سیرۃ المہدی جلد اول روایت نمبر 111، صفحہ 90 مطبوعہ نظارت تشریف اشاعت قادیان 2008ء)

حضرت صاحبزادہ عبداللطیف صاحب شہید رضی اللہ عنہ نے فرمایا:

”قادیان شریف میں وہی آرام سے رہتا ہے جو درود شریف بہت پڑھتا ہے اور حضرت مسیح موعودؑ کے اہل بیت سے محبت رکھتا ہے۔ مسجد مبارک میں اللہ تعالیٰ نے کہ اور مدینہ کی برکتیں نازل کی ہیں۔“ (افضل انٹرنشنل 11 جولائی 17 / جولائی 2003ء)

قارئین کرام نے پچھلے صفحات کے مطالعہ سے یہ اندازہ لگالیا ہو گا کہ قادیان کا ذرہ ذرہ مقدس و قابلِ احترام ہے۔ علاوہ ان پیشگوئیوں کے جو اس قادیان کے ذریعہ پوری ہو سکیں اور ہورہی ہیں۔ اس کی خاک کو کم و بیش 73 سال مسیح پاک کی قدم بوی کا شرف و فخر حاصل ہوتا رہا۔ اور آپ کی سانسیں اس کی فضاوں اور ہواوں کو معطر اور مطہر بناتی رہیں۔ بہر حال قادیان کے تمام مقدس و تاریخی و یادگاری مقامات کا ذکر تو ان مختصر سے صفحات میں ممکن نہیں۔ حسب گنجائش چند کا ذکر درج ذیل ہے۔ خاص طور پر وہ مقامات جو دعاوں اور نوافل کی ادائیگی کے لحاظ سے اہم ہیں، ان کے ذکر کو اوپر لیت دی گئی ہے۔ تاکہ قارئین ان سے استفادہ کر سکیں۔ ان میں سے سر فہرست مسجد مبارک ہے۔

مسجد مبارک

قادیان میں مسجد اقصیٰ کی موجودگی میں کسی اور مسجد کی بظاہر ضرورت نہیں تھی۔ کیوں کہ حضرت مسیح موعود علیہ السلام اور مددودے چند افراد کے سوا اس میں کوئی نمازی، ہی نہیں تھا۔ اور چونکہ حضرت مسیح موعودؑ معمور الادوات انسان تھے اور مستقبل قریب میں آپؐ کے سپرد تحریکِ احمدیت کی قیادت ہونے والی تھی اور آپؐ کے ہاتھوں اسلام کی تاسید میں عالمگیر قلمی جنگ کے آغاز کا زمانہ قریب آچکا تھا۔ اس لئے حضورؐ کو پیش آنے والی اور وسیع علمی و روحانی سرگرمیوں کے لئے ایک ایسے بیت الذکر کی ضرورت تھی جو آپؐ کے تاریخی چوبارے کے پہلو ہی میں ہو۔ حضرت اقدس کو اللہ تعالیٰ کی طرف سے بھاری بشارتوں کے ساتھ ایک مسجد کے قیام کی تحریک ہوئی۔ یہ مسجد جو مسجد مبارک کہلاتی ہے آج بھی پوری شان و عظمت کے ساتھ قادیان میں موجود ہے۔ اور عالمگیر شہرت کی حامل ہے۔

مسجد مبارک کی تعمیر

مسجد مبارک کی بنیاد (حضرت پیر سراج الحق صاحبؒ کی عینی شہادت کے مطابق) 1882ء میں اور حضرت شیخ یعقوب علی صاحب ترابؒ کی تحقیق کے مطابق 1883ء میں رکھی گئی تھی۔ حضرت اقدس کے چوبارہ کے ساتھ جہاں مسجد کی تاسیس ہوئی دراصل کوئی جگہ موزوں نہیں تھی کیونکہ ”بیت الفکر“ کے عقب میں لگی تھی۔ اور لگی کے ساتھ آپؐ کے چچا

مرزا غلام مجی الدین کا رقبہ تھا۔ جس میں ان کے خراس کی قدیم عمارت کے گھنڈر پڑے ہوئے تھے اور اس کے بقیہ آثار میں سے شمالی جانب ایک بوسیدہ سی دیوار کھڑی تھی۔ حضور نے اسی دیوار اور اپنے گھر کی جنوبی دیوار پر اپنے باغ کی دیسی لکڑی سے سقف تیار کرایا۔ اینٹوں کی فراہمی کے لئے بعض پرانی بنیادوں کی کھدائی کی گئی۔ مسجد کا اندر وہی حصہ حتی طور پر 9 اکتوبر 1883ء تک پائے تمکیل کو پہنچ گیا لیکن اس کی سفیدی بعد کو ہوئی۔

قدیم مسجد کا اندر وہی منظر

مسجد مبارک کے اندر وہی عمارت کے تین حصے تھے۔ پہلا غربی حصہ امام کا محرابی گوشہ تھا۔ جس کے مغرب اور شمال میں دو کھڑکیاں اور شرقی دیوار میں ایک دروازہ تھا۔ جو لکڑی کے تخت سے بند ہو کر دو ایک فرد کی خلوت نشینی کے لئے ایک نہایت مختصر مگر مستقل جگہ بن جاتا تھا۔ ۱۔ وسطی حصہ میں چھ چہ نمازیوں کی دو صفوں کی گنجائش تھی۔ اسی حصہ میں بیت الفلک کو کھڑکی کھلتی تھی۔ مقابل کی جنوبی دیوار میں ایک کھڑکی روشنی کے لئے نصب تھی اور باہر کے مشرقی حصہ سے الحاق کے لئے ایک دروازہ لگادیا گیا تھا۔ ۲۔ مسجد کا شرقی حصہ وسطی حصہ سے نسبتاً بڑا تھا۔ یعنی اس میں بعض اوقات تین حصوں میں کم و بیش پندرہ آدمی نماز پڑھ سکتے تھے۔ اس حصہ سے باہر ایک طرف زینہ تھا اور دوسری طرف نمازیوں کے وضو

۱۔ جو شمالاً جنوباً چارفت چھائچ اثاروں کے اندر اندر اور شرقاً غرباً چارفت سات انج اثاروں کے اندر اندر تھا۔


۲۔ اس حصہ کا طول شرقاً غرباً نو فٹ گیارہ انج اور عرض شمالاً جنوباً سات فٹ گیارہ انج تھا۔

وغیرہ کے لئے جگہ اور ایک غسل خانہ بھی بنایا گیا جس میں حضرت مسیح موعود گر میوں میں استراحت بھی فرماتے تھے۔ اور اسی میں سرخی کے چھینٹوں کا نشان بھی ظاہر ہوا۔ شرقی حصہ میں تین دروازے تھے۔ پہلا شہابی دیوار میں تھا جو حضرت اقدس کے مکان سے متصل تھا۔ دوسرا زینے سے مسجد تک داخلہ کے لئے اور تیسرا غسل خانے کی جانب۔ ۳ مسجد کے دونوں دروازوں پر آیت ﴿إِنَّ الَّذِينَ عَنْدَ اللَّهِ إِلَّا سُلَامٌ﴾ درود شریف اور مسجد کے متعلق الہمات درج تھے۔ مسجد مبارک کی تعمیر کے بعد حضرت مسیح موعود مسجد قصی کی بجائے مسجد مبارک میں نماز ادا فرمانے لگے۔ ابتداء میں اکثر خود ہی اذان دیتے اور خود ہی امامت کے فرائض سرانجام دیتے تھے۔

مذکورہ بالتفصیل کے مطابق (قدیم) مسجد مبارک کے اندر ورنی حصہ کا خاکہ یہ تھا۔

۳۔ اس حصہ کا طول شرقاً غرباً نو فٹ چار انج اور عرض شمالاً جنوباً سات فٹ پانچ انج تھا۔

مسجد مبارک کے اندر ورنی حصے کا خاکہ



مسجد مبارک کی توسعہ

مسجد مبارک کی یہ ابتدائی عمارت چوبیس (24) سال تک اپنی پہلی حالت میں بدمستور قائم رہی۔ اسی دوران میں صرف یہ خفیہ سی تبدیلی کی گئی کہ سرخی کے نشان والا کمرہ جودو ایک فٹ نشیب میں واقع تھا مسجد کی عام سطح کے برابر کر دیا گیا۔ اور پھر 1907ء میں حضرت میرناصر نواب صاحب کی نگرانی میں جنوبی طرف پہلی مرتبہ توسعہ کی گئی۔ جس کے نتیجہ میں اس کے جنوب مغربی کونہ کا مینار قائم نہ رہ سکا۔ مسجد مبارک کی دوسری مرتبہ توسعہ خلافتِ ثانیہ کے عہد میں دسمبر 1944ء میں مکمل ہوئی۔ جس سے یہ مسجد 1907ء کی عمارت سے اپنی فراخی اور کشادگی میں دوچند ہو گئی۔ اس مرتبہ تعمیر کی نگرانی کا کام حضرت صاحبزادہ مرزا بشیر احمد صاحبؒ نے سرانجام دیا۔

(تاریخ احمدیت جلد اول صفحہ 220، ایڈ لیشن 2007ء مطبوعہ از قادیان)

مسجد کی بالائی منزل

مسجد مبارک کے قدیمی حصہ کے چاروں کونوں پر چار چھوٹے چھوٹے مینار تھے اور وہاں پہنچنے کے لئے سرخی کے نشان والے حجھت پر دوسیڑھیوں کا ایک چوبی زینہ رکھا رہتا۔ قیامِ جماعت کے بعد جب حضرت مولانا نور الدین صاحبؒ اور حضرت مولانا عبدالکریم صاحبؒ اور دوسرے بزرگان سلسلہ قادیان میں ہجرت کر کے آگئے تو اس کے غربی حصہ

پرشہ نشین بنادیا گیا۔ جہاں حضرت اقدس علیہ السلام نماز مغرب کے بعد اپنے خدام میں رونق افروز ہوتے۔ اور علم و عرفان کے موتی بکھیرتے تھے۔ یہ پاک اور روح پرور محفل ”دربارِ شام“ کے پیارے نام سے یاد کی جاتی ہے۔

(تاریخ احمدیت جلد اول، صفحہ 219-220، مطبوعہ از قادیان سن 2007ء)

اسی با برکت چھت سے متعلق بعض تاریخی ایمان افروزا اقuat بھی تحریر ہیں:

1- پیارے آقا حضرت محمد مصطفیٰ صلی اللہ علیہ وسلم نے حضرت امام مہدی علیہ السلام کی صداقت کے لئے رمضان کے مہینے میں چاند اور سورج کو گرہن لگنے اور ان کے بطور نشان ظہور کی پیشگوئی فرمائی تھی۔ اس پیشگوئی کے عین مطابق مورخہ 13 ربیعہ 1311 ہجری مطابق 21 مارچ 1894ء کو چاند گرہن لگا۔ اور مورخہ 28 ربیعہ 1311 ہجری مطابق 6 اپریل 1894ء کو سورج گرہن لگا۔ مسجد مبارک کو یہ سعادت اور خوش نصیبی حاصل ہوئی کہ جس امام مہدی کے لئے یہ عظیم الشان نشان ظاہر ہوا انہوں نے اس مبارک چھت پر سے سورج گرہن کا مشاہدہ فرمایا۔ چنانچہ حضرت خلیفۃ المسیح الرانع رحمہ اللہ تعالیٰ نے اس کا ذکر کرتے ہوئے فرمایا تھا:

”حضرت مسیح موعود علیہ الصلوٰۃ والسلام کو اتنا کامل یقین تھا کہ ضرور بالضرور سورج آج گھنایا جائے گا۔ یہ ناممکن ہے کہ یہ بات مل جائے۔ آپ نے مسجد مبارک کی چھت پر پورا انتہام کیا ہوا تھا اور شوق سے آنے والے زائرین اور قریب رہنے والے خدام عشاق صحابہ

سارے مسجد کی چھت پر جمع تھے۔ آپ نے مسجد مبارک کی چھت پر اس دن کے لئے پورا اہتمام فرمایا کہ نماز کسوف خسوف بھی ادا کی جائے گی۔ اور سورج گر ہن کا نظارہ بھی کیا جائے گا۔ ایک ذرہ بھی شک نہیں تھا۔ آپ ۳ اپنے صحابہ کے ساتھ محو انتظار تھے کہ اتنے میں ایک دوست نے دوڑتے ہوئے آ کر سورج گر ہن کی خوشخبری دیدی۔ اے مسیح وقت سورج گہنا یا گیا ہے! اے مہدی دوران تیرے لئے ایک کامل نشان پورا ہو گیا ہے۔“

(از خطاب حضرت خلیفۃ المسیح الرابع رحمہ اللہ تعالیٰ مورخہ 31 اگست 1994ء جلسہ سالانہ برطانیہ)

2۔ ”ڈاکٹر سید عبدالستار شاہ صاحب“ نے بیان کیا کہ ایک دفعہ ڈاکٹر عبداللہ صاحب نے مجھ سے ذکر کیا کہ میں نے ایک دن حضرت مسیح موعود سے دریافت کیا کہ کبھی حضور نے فرشتے بھی دیکھے ہیں؟ اُس وقت حضور بعد نماز مغرب مسجد مبارک کی چھت پر شہنشین کی بائیں طرف کے مینار کے قریب بیٹھے تھے۔ فرمایا کہ اس مینار کے سامنے دو فرشتے میرے سامنے آئے جن کے پاس دو شیریں روٹیاں تھیں اور وہ روٹیاں انہوں نے بھجے دیں۔ اور کہا کہ ایک تمہارے لئے ہے اور دوسرا تمہارے مریدوں کے لئے ہے۔“ (سیرۃ المہدی جلد اول صفحہ 778-779، روایت نمبر 885، مطبوعہ قادیان سن 2008ء)

3۔ ”حضرت ڈاکٹر میر محمد اسماعیل صاحب“ نے بیان کیا جس دن شبِ کوعشاء کے قریب حسین کامی سفیر روم قادیان آیا اُس دن نماز مغرب کے بعد حضرت صاحب مسجد مبارک میں شہنشین پر احباب کے ساتھ بیٹھے تھے۔ کہ آپ کو دوران سر کا دورہ شروع ہوا۔ اور آپ

شہنشین سے نیچے اُتر کر فرش پر لیٹ گئے۔ اور بعض لوگ آپ کو دباؤنے لگ گئے مگر حضورؐ نے تھوڑی دیر میں سب کو ہٹا دیا۔ جب اکثر دوست وہاں سے رخصت ہو گئے تو آپؐ نے مولوی عبدالکریم صاحبؓ مرحوم سے فرمایا کہ کچھ قرآن شریف پڑھ کر سنا گئیں۔ مولوی صاحبؓ مرحوم دیر تک نہایت خوشحالی سے قرآن شریف سناتے رہے۔ یہاں تک کہ آپؐ کو افاق ہو گیا۔“

(سیرت المهدی جلد اول، حصہ دوم، صفحہ 439، روایت نمبر 462، مطبوعہ قادیان سن 2008ء)

مسجد مبارک کے بارہ میں الہامات و واقعات:

مسجد مبارک کا دوسرا نام ”بیت الذکر“ بھی ہے۔ اس مسجد کے بارہ میں اللہ تعالیٰ نے حضرت مسیح موعود علیہ السلام کو مخاطب کرتے ہوئے فرمایا:

1- أَلَّمْ نَجْعَلْ لَكَ سَهْوَلَةً فِي كُلِّ أَمْرٍ- بَيْتُ الْفِكْرِ وَ بَيْتُ الذِّكْرِ وَ مَنْ دَخَلَهُ كَانَ أَمِنًا۔
(تذکرہ صفحہ 82)

ترجمہ: کیا ہم نے ہر ایک بات میں تیرے لئے آسانی نہیں کی؟ کہ تجوہ کو بیت الفکر اور بیت الذکر عطا کیا۔ (اور جو بھی اس میں داخل ہو گا وہ امن میں آجائے گا)

2- ”جُو شخص بیت الذکر میں با خلاص و قصد تعبد و صحبت نیت و حسن ایمان داخل ہو گا وہ سوء خاتمہ سے امن میں آجائے گا۔“

(تذکرہ صفحہ 83، ایڈیشن ششم، مطبوعہ قادیان سن 2006ء)

3۔ مبارک و مبارک کو کل امر مبارک کی جعل فیہ۔

(تذکرہ صفحہ 83، ایڈیشن ششم، مطبوعہ قادیان سن 2006ء)

ترجمہ: یہ مسجد برکت دہنده (یعنی برکت دینے والی ہے) اور برکت یافتہ (یعنی اسے برکت دی گئی ہے) ہے اور ہر ایک امر مبارک اس میں کیا جائے گا۔

4۔ حضرت مسیح موعودؑ فرماتے ہیں:

”اس مسجد کے بارہ میں پانچ مرتبہ الہام ہوا۔ فیہ برکات للناس۔ وَ مَنْ دَخَلَهُ

کَانَ أَمِنًا۔“ (تذکرہ صفحہ 83، ایڈیشن ششم، مطبوعہ قادیان سن 2006ء)

ترجمہ: اس میں لوگوں کے لئے برکات ہیں۔ اور جو بھی اس میں داخل ہو گا وہ امن میں آجائے گا۔

5۔ ”آج رات کیا عجیب خواب آئی کہ بعض اشخاص ہیں جن کو اس عاجز نے شناخت نہیں کیا وہ سبزرنگ کی سیاہی سے مسجد کے دروازے کی پیشانی پر کچھ آیات لکھتے ہیں۔۔۔ تب اس عاجز نے ان آیات کو پڑھنا شروع کیا جس میں ایک آیت یاد رہی اور وہ یہ ہے لَأَرَأَ اللَّهُ فِي الْفُضْلِ هُوَ أَعْلَمُ“ اور حقیقت میں خدا کے فضل کو کون روک سکتا ہے۔“

(تذکرہ صفحہ 88، ایڈیشن ششم، مطبوعہ قادیان سن 2006ء)

6۔ ”ایک دفعہ أَمْ الْمُؤْمِنِينَ (رَضِيَ اللَّهُ تَعَالَى عَنْهَا) بیمار ہوئیں۔ اور قریباً چالیس روز تک بیمار رہیں۔ ایک دن حضرت صاحب نے فرمایا اس مسجد کے متعلق الہام ہے ”مبارک

ومبارک کل یجعل فیہا مبارک۔“ اس میں چل کر دوادیں۔ آپ نے یہاں آ کر دوا پلائی۔ دو گھنٹے کے اندر رَأْمُ الْمُؤْمِنِينَ (رضی اللہ تعالیٰ عنہما) اچھی ہو گئیں۔“
(الفصل 14 رفروری 1921 صفحہ 6)

7۔ ”حضرت مسیح موعود علیہ السلام فرمایا کرتے تھے کہ ”ہماری مسجد (مبارک) کو اللہ تعالیٰ نے نوح کی کشتی کا مثالی ٹھہرایا ہے۔ سو یہ شکل میں بھی کشتی کی طرح ہے۔“
(سیرۃ المہدی جلد اول صفحہ 730 روایت 795، مطبوعہ قادیان 2008ء)

8۔ ”حضرت ڈاکٹر میر محمد اسماعیل صاحب“ نے بیان فرمایا: حضرت صاحب کے زمانہ میں اس عاجز نے نمازوں میں اور خصوصاً سجدوں میں لوگوں کو آج کل کی نسبت بہت زیادہ روتے سناء ہے۔ رونے کی آوازیں مسجد کے ہر گوشے سے سنائی دیتی تھیں اور حضرت صاحب نے اپنی جماعت کے اس رونے کا فخر کے ساتھ ذکر کیا ہے۔“
(سیرۃ المہدی جلد اول صفحہ 620 روایت 666 مطبوعہ قادیان سن 2008ء)

9۔ حضرت صاحبزادہ مرزا بشیر احمد صاحب تحریر فرماتے ہیں کہ: چودڑی حاکم علی صاحب نمبردار سفید پوش چک نمبر 9 شہابی ضلع شاہ پور نے بواسطہ مولوی محمد اسماعیل صاحب فاضل پروفیسر جامعہ احمدیہ مجھ سے بیان کیا کہ 1900ء کے قریب یا اس سے کچھ پہلے کی بات ہے کہ ایک دفعہ حضرت مسیح موعود علیہ السلام نے مسجد مبارک میں صبح کی نماز کے بعد فرمایا کہ خدا تعالیٰ نے مجھے بتایا ہے کہ اس وقت جو لوگ یہاں تیرے پاس موجود ہیں اور

تیرے پاس رہتے ہیں ان سب کے گناہ میں نے بخش دیئے ہیں۔

(سیرۃ المہدی جلد دوم صفحہ 131 روایت 1168، مطبوعہ قادیان 2008ء)

میاں امام الدین صاحب سیکھوانی نے بیان کیا کہ ایک روز حضرت مسیح موعود علیہ السلام مسجد مبارک میں نماز صبح کے وقت کچھ پہلے تشریف لے آئے۔ ابھی کوئی روشنی نہ ہوئی تھی۔ اس وقت آپ مسجد کے اندر اندر ہیرے میں ہی بیٹھے رہے۔ پھر جب ایک شخص نے آکر روشنی کی تو فرمانے لگے کہ دیکھو روشنی کے آگے ظلمت کس طرح بھاگتی ہے۔

(سیرۃ المہدی جلد اول صفحہ 801 روایت 930، مطبوعہ قادیان 2008ء)

حضرت صاحبزادہ مرزا بشیر احمد صاحب تحریر فرماتے ہیں کہ حضرت ڈاکٹر میر محمد اسماعیل صاحب نے مجھ سے بیان کیا کہ حضرت مسیح موعودؑ کے زمانہ میں جب تک مولوی عبد الکریم صاحب مرحوم زندہ رہے وہ ہر فرض نماز میں قنوت پڑھتے تھے۔ اور صبح اور مغرب اور عشاء میں جہر کے ساتھ قنوت ہوتا تھا۔ قنوت میں پہلے قرآنی دعا نئیں پھر بعض حدیث کی دعا نئیں معمول ہوا کرتی تھیں۔ آخر میں درود پڑھ کر سجدہ میں چلے جاتے تھے۔ جو دعا نئیں اکثر پڑھی جاتیں تھیں۔ ان کو بیان کر دیتا ہوں۔

رَبَّنَا أَتَنَا فِي الدُّنْيَا حَسَنَةً وَ فِي الْآخِرَةِ حَسَنَةً وَ قِنَا عَذَابَ النَّارِ

(البقرہ: 202)

رَبَّنَا وَ أَتَنَا مَا وَعَدْنَا عَلَى رُسُلِكَ --- (آل عمران: 195)

رَبَّنَا ظَلَمْنَا آنفُسَنَا وَإِنْ لَمْ تَغْفِرْ لَنَا وَتَرْحَمْنَا لَنْ كُوْنَنَّ مِنَ الْخَسِيرِينَ ﴿٦﴾

(الاعراف: 24)

رَبَّنَا هَبْ لَنَا مِنْ أَرْضَ وَاجْنَانَ وَذُرْيَتَنَا قَرَّةَ أَعْيُنٍ وَاجْعَلْنَا لِلْمُتَقْبِلِينَ إِمَاماً ﴿٧﴾

(الفرقان: 75)

رَبَّنَا لَا تُؤَاخِذْنَا إِنْ نَسِيْنَا آوَ أَخْطَأْنَا - - - (البقرة: 287)

رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَاماً (الفرقان: 66)

رَبَّنَا افْتَحْ بَيْنَنَا وَبَيْنَ قَوْمَنَا بِالْحَقِّ وَأَنْتَ خَيْرُ الْفَتَحِينَ - - - (الاعراف: 90)

رَبَّنَا لَا تَجْعَلْنَا فِتْنَةً لِلْقَوْمِ الظَّلِيمِينَ ﴿٨﴾ (يونس: 86)

رَبَّنَا لَا تُنْزِغْ قُلُوبَنَا بَعْدِ اذْهَبْنَا - - - (آل عمران: 9)

رَبَّنَا إِنَّا سَمِعْنَا مُنَادِيَ يَنْدِي لِلْإِيمَانِ أَنْ أَمْنُوا بِرَبِّكُمْ فَأَمَّنَا - - - (آل عمران: 194)

اللَّهُمَّ أَئِدِ الْأَسْلَامَ وَالْمُسْلِمِينَ بِالْأَمْامِ الْحَكَمِ الْعَادِلِ - - -

اللَّهُمَّ انْصُرْ مَنْ نَصَرَ دِينَ مُحَمَّدٍ وَاجْعَلْنَا مِنْهُمْ وَاحْذُلْ مَنْ حَذَلَ دِينَ مُحَمَّدٍ وَلَا

تَجْعَلْنَا مِنْهُمْ - - -

خاکسار عرض کرتا ہے کہ آخری سے پہلی دعا میں دراصل مسیح موعودؑ کی بعثت کی دعا ہے مگر

بعثت کے بعد اس کے یہ معنے سمجھے جائیں گے، کہ اب مسلمانوں کو آپ پر ایمان لانے کی توفیق

عطایا کر۔ (سیرۃ المہدی جلد اول صفحہ 805 روایت 939، مطبوعہ قادیان سن 2008ء)

سیدنا حضرت امصلح الموعود رضی اللہ تعالیٰ عنہ نے بیان فرمایا ”کہ ایک دفعہ ایک ہندو جو گجرات کا رہنے والا تھا قادیان کسی بارات کے ساتھ آیا۔ یہ شخص علم توجہ کا بڑا ماہر تھا۔ چنانچہ اس نے اپنے ساتھیوں سے کہا کہ ہم لوگ قادیان آئے ہوئے ہیں چلو مرزا صاحبؒ سے ملنے چلیں اور اس کا منشاء یہ تھا کہ لوگوں کے سامنے حضرت صاحبؒ پر اپنی توجہ کا اثر ڈال کر آپؒ سے بھری مجلس میں کوئی بے ہودہ حرکات کرائے۔ جب وہ مسجد میں حضور سے ملا تو اس نے اپنے علم سے آپؒ پر اپنا اثر ڈالنا شروع کیا۔ مگر تھوڑی دیر کے بعد وہ یک لخت کانپ اٹھا۔ مگر سنبھل کر بیٹھ گیا اور اپنا کام پھر شروع کر دیا۔ اور حضرت صاحبؒ اپنی گفتگو میں لگے رہے۔ مگر پھر اس کے بدن پر ایک سخت لرزہ آیا اور اسکی زبان سے بھی کچھ خوف کی آواز نکلی مگر وہ پھر سنبھل گیا۔ مگر تھوڑی دیر کے بعد اس نے ایک چیخ ماری اور بے تحاشہ مسجد سے بھاگ نکلا اور بغیر جوتا پہننے نیچے بھاگتا ہوا اتر گیا۔ اس کے ساتھی اور دوسرے لوگ اس کے پیچھے بھاگے اور اس کو پکڑ کر سنبھالا۔ جب اس کے ہوش ٹھکانے ہوئے تو اس نے بیان کیا کہ میں علم توجہ کا بڑا ماہر ہوں میں نے یہ ارادہ کیا تھا کہ مرزا صاحبؒ پر اپنی توجہ ڈالوں اور مجلس میں ان سے کوئی لغو حرکات کر دوں۔ لیکن جب میں نے توجہ ڈالی تو میں نے دیکھا کہ میرے سامنے مگر ایک فاصلہ پر ایک شیر بیٹھا ہے۔ میں اسے دیکھ کر کانپ گیا۔ لیکن میں نے جی میں ہی اپنے آپ کو ملامت کی کہ یہ میرا وہم

ہے۔ چنانچہ میں نے پھر مرزا صاحب پر توجہ ڈالنی شروع کی تو میں نے دیکھا کہ پھر وہی شیر میرے سامنے ہے اور میرے قریب آگیا۔ اس پر پھر میرے بدن پر سخت لرزہ آیا۔ مگر میں پھر سنبل گیا اور میں نے جی میں اپنے آپ کو بہت ملامت کی کہ یونہی میرے دل میں وہم سے خوف پیدا ہو گیا۔ چنانچہ میں نے اپنادل مضبوط کر کے اور اپنی طاقت کو جمع کر کے پھر مرزا صاحب پر اپنی توجہ کا اثر ڈالا اور پورا زور لگایا۔ اس پرنا گہاں میں نے دیکھا کہ وہی شیر میرے اوپر کو درکر حملہ آور ہوا ہے۔ اس وقت میں نے بے خود ہو کر چیخ ماری اور وہاں سے بھاگ اٹھا۔..... بعد میں وہ شخص حضرت مسیح موعود علیہ السلام کا بہت معتقد ہو گیا تھا۔ جب تک زندہ رہا آپ سے خط و کتابت رکھتا تھا۔

(سیرۃ المہدی جلد اول صفحہ 55 روایت نمبر 75 مطبوعہ قادیان سن 2008ء)

﴿ سیدنا حضرت الْمُصْلِحُ الْمَوْعُودُ رَضِيَ اللَّهُ تَعَالَى عَنْهُ نَمَرْخَهُ 9 مارچ 1944ء کو بعد ﴾

نماز عصر مسجد مبارک میں اسی مسجد کے متعلق فرمایا تھا:

”جو لوگ قادیان آتے ہیں ان کو روزانہ کوئی نہ کوئی نماز مسجد مبارک میں ادا کرنی

چاہئے۔“

”یہ برکت دینے والی جگہ ہے۔ یہ نزول برکات کا مقام ہے اور ہر کام جو یہاں کیا جائے گا وہ مبارک ہو گا۔ اس بات کو کہنے والا کوئی انسان نہیں بلکہ خدا کہہ رہا ہے۔ اگر خدا ایک دفعہ بھی کسی چیز کو مبارک قرار دیدے تب بھی اس کی برکت سے انکار نہیں کیا جا سکتا۔ مگر یہ مسجد تو وہ ہے جسے خدا

نے بار بار مبارک کہا۔ اور نہ صرف یہ کہا کہ یہ مسجد برکت دہنده اور نزولِ برکات کا مقام ہے بلکہ یہ بھی فرمایا کہ ہر کام جو اس مسجد میں کیا جائے گا وہ مبارک ہو گا۔ جس کے معنی یہ ہیں کہ وہ نماز مبارک ہے جو اس مسجد میں ادا کی جائے۔ وہ سجدہ مبارک ہے جو اس مسجد میں کیا جائے۔ وہ سلام مبارک ہے جو اس مسجد میں کیا جائے۔ وہ تسلیم مبارک ہے جو اس مسجد میں کیا جائے۔ وہ دعا عکیں مبارک ہیں جو اس مسجد میں کی جاتی ہیں۔ خدا تعالیٰ کی طرف سے اتنی برکتیں، اتنی عظیم الشان برکتیں نازل ہوں، اور پھر انسان ان برکات سے منہ پھیر کر چلا جائے۔۔۔ تو اس سے زیادہ محروم اور بد قسمت انسان اور کون ہو سکتا ہے۔“
 (لفظ 6 / اپریل 1944 جلد 32 صفحہ 1)

مندرجہ بالا الہامات اور ارشادات سے مسجد مبارک کی اہمیت و مقام واضح ہے۔ احباب کرام کو اس میں بہت دعا عکیں کرنی چاہئیں۔ فرض نمازوں کے اوقات کے علاوہ باقی اوقات میں مسجد مبارک میں نوافل ادا کئے جاسکتے ہیں۔ جلسہ سالانہ کے ایام کے علاوہ باقی ایام میں یہ مسجد باجماعت نماز کی ادائیگی کے لئے اور نوافل کے لئے ہمیشہ کھلی رہتی ہے۔

سرخی کے نشان والا کمرہ

مسجد مبارک کے قدیمی حصہ کے مشرقی جانب سیرھیوں کے ساتھ یہ کمرہ ہے۔ 10 جولائی 1885ء بمقابلہ 27 رمضان 1302ھجری کا ذکر ہے کہ اسی کمرہ

میں جو اس وقت غسل خانہ کے طور پر استعمال ہوتا تھا، حضرت مسیح موعود علیہ السلام ثرثراً غرباً بچھی ہوئی ایک چار پائی پر آرام فرمائے تھے۔ تازہ پلستر کی وجہ سے جگہ کی فضا میں خنکی سی تھی۔ چار پائی پرنہ کوئی بستر تھا نہ تکیہ۔ اور حضرت اقدس علیہ السلام باعینیں کروٹ لیتے باعینیں کہنی سر کے نیچے رکھے اور چہرہ مبارک داعینیں ہاتھ سے ڈھانپے ہوئے تھے۔ اور حضورؐ کے مخلص خادم منتشری عبد اللہ صاحب سنوری نیچے بیٹھے حضورؐ کے پاؤں داب رہے تھے کہ حضرت اقدسؐ نے کشتنی حالت میں دیکھا کہ بعض احکام قضاء و قدر حضرت نے اپنے ہاتھ سے لکھے کہ آئندہ زمانہ میں ایسا ہوگا اور پھر اس کو دستخط کرانے کے لئے خداوند قادر مطلق جل شناہ کے سامنے پیش کیا اور اس نے جو ایک حاکم کی شکل میں ممثل تھا اپنے قلم کو سرخی کی دوات میں ڈبو کر اول اس سرخی کو آپ کی طرف چھڑ کا اور باقیہ سرخی کا قلم کے منہ میں رہ گیا۔ اور اس سے قضاء و قدر کی کتاب پر دستخط کر دئے۔ خدا کی مجذنمائی کا نشان دیکھو۔ ادھر عالم کشف میں قلم کی سرخی چھڑ کی گئی اور ادھر یہ سرخی وجود خارجی میں منتقل ہو گئی۔ منتشری صاحب نے سخت حیرت زدہ ہو کر بچشم خود دیکھا کہ حضورؐ کے ٹھنے پر سرخی کا ایک قطرہ پڑا ہوا ہے۔ انہوں نے اپنی داہنے ہاتھ کی شہادت کی انگلی اس قطرہ پر رکھی تو وہ قطرہ ٹھنے اور انگلی پر بھی پھیل گیا۔ تب ان کے دل میں یہ آیت گزری ”صِبَغَةَ اللَّهِ وَمَنْ أَحْسَنْ

مِنَ اللَّهِ صِبَغَةً“ (البقرة: 139)

انہوں نے سوچا کہ جب یہ اللہ کا رنگ ہے تو اس میں خوبی بھی ہوگی۔ مگر اس میں

خوشنبو نہیں تھی۔ ابھی وہ اسی حیرت و استجواب میں تھے کہ انہیں حضور کے کرتے پر بھی سرخی کے چند تازے چھینٹے دکھائی دئے۔ وہ بہوت ہو کر آہستہ سے چار پائی سے اٹھے اور انہوں نے ان قطرات کا سراغ لگانے کے لئے چھٹ کا گوشہ گوشہ پوری باریک نظر سے دیکھ ڈالا۔ انہیں اس وقت یہ بھی خیال ہوا کہ کہیں چھٹ پر کسی چھپل کی دُم کلنے سے خون نہ گرا ہو۔ مگر وہ تو دست قدرت کا کشفی مஜزہ تھا۔ خارج میں اس کا کھونج کیا ملنا تھا۔ ناچار وہ چار پائی پر بیٹھ گئے اور دوبارہ پاؤں دابنے کی خدمت میں مصروف ہو گئے۔ تھوڑی دیر بعد حضور عالم کشف سے بیدار ہو گئے اور مسجد مبارک میں تشریف لے آئے۔ مشی صاحب پھر دابنے لگے اور اس دوران میں انہوں نے حضرت سے سوال بھی کر دیا کہ حضور آپ پر یہ سرخی کہاں سے گری ہے؟ حضور نے بے تو جھی سے فرمایا کہ آموں کا رس ہو گا۔ دوبارہ عرض کیا گیا کہ حضور یہ آموں کا رس نہیں یہ تو سرخی ہے۔ اس پر حضور نے سر مبارک کو تھوڑی سی حرکت دیکر فرمایا ”کتنے ہے،“ یعنی کہاں ہے۔ مشی صاحب نے کرتے پر وہ نشان دکھا کر کہا کہ یہ ہے۔ اس پر حضور نے کرتہ سامنے کی طرف کھینچ کر اور اپنا سر اور ہر پھیر کر قطرہ کو دیکھا اور پھر (مشی صاحب کے بیان کے مطابق) پہلے بزرگوں کے کچھ واقعات بیان کرتے ہوئے فرمایا کہ خدا کی ہستی و راء الوراء ہے۔ اس کو یہ آنکھیں دنیا میں نہیں دیکھ سکتیں۔ البتہ اس کے بعض صفات جمالی یا جلالی متمثل ہو کر بزرگوں کو دکھائی دئے جاتے ہیں۔ رویت باری تعالیٰ اور کشفی امور کے خارجی ظہور پر یوں واقعاتی روشنی ڈالنے کے بعد

حضرت اقدس نے انہیں کشف کی پوری تفصیل سنائی۔ بلکہ اپنے دست مبارک سے کشف میں قلم کے جھاڑنے اور دستخط کرنے کا نقشہ بھی کھینچا۔ اور اسی طرز پر جنبش دی اور ان سے پوچھا کہ اپنا کرتا اور ٹوپی دیکھیں۔ کہیں ان پر بھی سرخی کا قطرہ تو نہیں گرا؟ انہوں نے کرتہ دیکھا تو وہ بالکل صاف تھا۔ مگر ململ کی سفید ٹوپی پر ایک قطرہ موجود تھا۔ مشی صاحب نے عاجزانہ درخواست کی کہ حضور اپنا یہ اعجاز نما کرنے انہیں تبر کا عنایت فرمائیں۔ حضرت اقدس کا سلوک اپنے خدام ہی سے نہیں دشمنوں سے بھی فیاضا نہ تھا۔ لیکن آپ نے مشی صاحب کی یہ درخواست ماننے سے انکار کر دیا اور فرمایا مجھے یہ اندیشہ ہے کہ ہمارے بعد اس سے شرک پھیلے گا۔ اور لوگ اس کو زیارت گاہ بنا کر اس کی پوجا شروع کر دیں گے۔ انہوں نے عرض کیا رسول اللہ صلی اللہ علیہ وسلم کے تبر کات بھی تو صحابہ رکھتے تھے۔ ان سے شرک نہ پھیلا۔ فرمایا ”میاں عبد اللہ دراصل بات یہ ہے کہ رسول اللہ صلی اللہ علیہ وسلم کے تبر کات جن صحابہ کے پاس تھے وہ مرتے ہوئے وصیتیں کر گئے کہ ان تبر کات کو ہمارے کفن کے ساتھ دفن کر دینا۔ چنانچہ ایسا ہی کیا گیا۔ جو تبر ک جس صحابی کے پاس تھا وہ ان کے کفن کے ساتھ دفن کر دیا گیا۔“ انہوں نے عرض کیا کہ حضور میں بھی مرتا ہوا وصیت کر جاؤں گا۔ اس پر حضرت اقدس نے فرمایا ”ہاں یہ عہد کرتے ہو تو لے لو۔“ چنانچہ حضرت نے جمعہ کے لئے کپڑے بد لے اور یہ کرتہ مشی صاحب کے سپرد کر دیا۔ اس اعجازی کرتہ کا کپڑا انینوں کہلاتا ہے اور سرخی کا رنگ ہمکا اور گلابی مائل تھا۔ جس میں تینتا لیس برس کی طویل مدت گزرنے کے باوجود خفیف ساتغیر بھی نہیں ہوا۔

۔۔۔ حضرت غوثی صاحب نے عمر بھر اعجازی کرتے کی حفاظت کی اور سفر و حضور میں ہمیشہ اپنے ساتھ ہی رکھتے تھے بالآخر 7 اکتوبر 1927ء کو انہوں نے داعیِ اجل کو لیبک کہا اور یہ قیمتی یادگار بھی حضرت مسیح موعود علیہ السلام کی وصیت کے مطابق بہشتی مقبرہ میں سپرد خاک کر دی گئی۔

(بحوالہ تاریخ احمدیت جلد نمبر ا صفحہ 269)

بیت الفکر

بیت الفکر وہ کمرہ ہے جو کہ مسجد مبارک سے ملحق شماںی جانب ہے۔ اور اس کمرہ کی کھڑکی مسجد مبارک کے قدیمی حصہ میں کھلتی ہے۔ اس کمرہ کی چوڑائی تقریباً دس فٹ اور لمبائی تیرہ فٹ چھانچ ہے۔ اس کمرہ میں داخل ہونے کے لئے مسجد مبارک کی کھڑکی کے علاوہ ایک دروازہ جانب مشرق اور دوسرا جانب شمال ہے۔ یہ وہ مبارک کمرہ ہے جس میں حضرت مسیح موعودؑ ابتدائی ایام میں تالیف و تصنیف کے کام میں مشغول رہا کرتے تھے۔ اسی کمرہ کی نسبت حضورؐ کو 1882ء میں الہام ہوا اللَّمَنَجْعَلُ لَكَ سُهْوَةً فِي كُلِّ أَمْرٍ۔ **بیت الفکر** ۔۔۔ (تذکرہ صفحہ 82) کیا ہم نے ہر ایک بات میں تیرے لئے آسانی نہیں کی؟ کہ تجھ کو بیت الفکر عطا کیا۔“

یہ کمرہ دُعاویں اور نوافل کی ادائیگی کے لئے ہر وقت کھلا رہتا ہے۔ اگر نوافل کا وقت نہ ہو تو ہاتھ اٹھا کر مسنون طریق پر دُعا میں کر سکتے ہیں۔

دالان حضرت امام جان رضی اللہ تعالیٰ عنہا

بیت الفکر کی شہابی جانب نسبتاً ذرا بڑا کمرہ ہے۔ جس کی لمبائی تقریباً تینیں (23) فٹ اور چوڑائی بارہ (12) فٹ ہے۔ حضرت مرزابشیر احمد صاحبؒ نے اس کمرہ کے بارہ میں فرمایا کہ بیت الدعا کے ساتھ والا شرقی دالان بھی بہت تاریخی اور مقدس ہے۔ اس میں حضرت مسیح موعودؐ نے اپنی عمر کا آخری زمانہ گزارا۔ اور حضرت امام جان بعد میں یہیں رہیں۔ یہاں بہت سے الہامات ہوئے۔ بلکہ امام جانؓ اسے بیت الفکر میں شامل کہا کرتی ہیں۔ اور فرماتی ہیں کہ حضرت مسیح موعود علیہ السلام بھی اسے بیت الفکر کا حصہ شمار فرماتے تھے۔

یہ کمرہ بھی دعاؤں اور نوافل کے لئے کھلا رہتا ہے۔

بیت الدعا

حضرت یعقوب علی صاحب عرفانی رضی اللہ تعالیٰ عنہ تحریر فرماتے ہیں:

”حضرت مسیح موعود علیہ السلام کی دعاؤں کے سلسلہ میں ایک خصوصیت یہ تھی کہ آپؐ خواہ سفر میں ہوں یا حضر میں دعا کے لئے ایک مخصوص جگہ بنالیا کرتے تھے۔ اور وہ بیت الدعا کھلاتا تھا۔ میں جہاں جہاں حضرتؐ کے ساتھ گیا ہوں میں نے دیکھا ہے کہ آپؐ نے دعا

کے لئے ایک الگ جگہ ضرور مخصوص فرمائی اور اپنے روزانہ پروگرام میں یہ بات ہمیشہ داخل رکھی ہے کہ ایک وقت دعا کے لئے الگ کر لیا۔ قادیان میں ابتداء میں تو آپؐ اپنے اس چوبارہ میں ہی دعاؤں میں مصروف رہتے تھے جو آپؐ کے قیام کے لئے مخصوص تھا۔ پھر بیت الذکر (مسجد مبارک) اس مقصد کے لئے مخصوص ہو گیا جب اللہ تعالیٰ کی مشیخت ازلی نے بیت الذکر بھی عام عبادت گاہ بنادیا اور تخلییہ میسر نہ رہا تو آپؐ نے گھر میں ایک بیت الدعا بنایا جو اب تک موجود ہے۔ جب زلزلہ آیا اور حضورؐ کوچھ عرصہ کے لئے باغ میں تشریف لے گئے تو وہاں بھی ایک چبوترہ اس غرض کے لئے تعمیر کرا لیا۔ گوردا سپور مقدمات کے سلسلہ میں آپؐ کو کچھ عرصہ کے لئے رہنا پڑا تو وہاں بھی بیت الدعا کا اہتمام تھا۔

(سیرت حضرت مسیح موعودؒ جلد پنجم صفحہ 505)

ذکورہ بیوت الدّعا میں سے ”بیت الدّعا“ وہ کمرہ بھی ہے جس کی بنیاد حضورؐ نے اپنی وفات سے کم و بیش پانچ سال اور اڑھائی ماہ قبل رکھی تھی۔ والآن حضرت امام جانؓ کی مغربی جانب یہ چھوٹا سا کمرہ ہے۔ اس کی لمبائی 6 فٹ 6 انچ اور چوڑائی 4 فٹ ہے۔ مشرق اور مغرب کی جانب اس کے دو دروازے ہیں۔ والآن حضرت امام جانؓ سے اس میں داخل ہونے کے لئے لکڑی کی بنی سیڑھی کے چار قدم اوپر چڑھنا پڑتا ہے۔ حضرت مسیح موعود علیہ السلام نے اس بیت الدعا کی تعمیر کی غرض مندرجہ ذیل الفاظ میں

تحریر فرمائی:-

”ہم نے سوچا کہ عمر کا اعتبار نہیں ہے۔ ستر سال کے قریب عمر سے گزر چکے ہیں۔ موت کا وقت مقرر نہیں خدا جانے کس وقت آجائے اور کام ہمارا بھی بہت باقی پڑا ہے۔ ادھر قلم کی طاقت کمزور ثابت ہوئی ہے۔ رہی سیف اس کے واسطے خدا تعالیٰ کا اذن اور منشاء نہیں ہے۔ لہذا ہم نے آسمان کی طرف ہاتھ اٹھائے اور اسی سے قوت پانے کے واسطے ایک الگ جگہ بنایا اور خدا سے دعا کی کہ اس مسجد الہیت اور بیت الدعا کو امن اور سلامتی اور اعداء پر بذریعہ دلائل نیڑہ اور برائیں ساطعہ کے فتح کا گھر بننا۔“

(ذکر حبیب از حضرت مفتی محمد صادق صاحب صفحہ 109-110)

بیت الدّعا میں دعا کرتے وقت اس غرض کو ضرور ملحوظ رکھنا چاہئے جو حضرت مسیح موعودؑ نے اس کی تعمیر کے وقت بیان فرمائی تھی۔ سب سے پہلے غلبہ اسلام اور احمدیت کے لئے درد دل اور الحاج سے دعا نہیں کرنی چاہئیں۔ اور خاص طور پر یہ دعا کرنی چاہئے کہ اے اللہ جتنی دعا نہیں حضرت مسیح موعود علیہ السلام نے اس کمرہ میں کی تھیں ان کو قبول کرتے ہوئے اس کے شہرات سے جماعت اور تمام جہان کے لوگوں کو نوازتا چلا جا۔ حضرت خلیفۃ المسیح ایدہ اللہ تعالیٰ کو صحیت و سلامتی والی درازی عمر اور جملہ مقاصد میں کامیابی عطا فرم۔ ان دعاؤں کے بعد اپنی ذاتی اغراض کے لئے بھی دعا نہیں کی جائیں۔

ضروری وضاحت

جلسہ سالانہ کے ایام میں یہ دیکھا جاتا ہے کہ بعض مہماں ان کرام صرف اور صرف بیت الدعا میں دعا کے لئے لمبی لمبی قطاروں میں بہت سا وقت انتظار میں گزار دیتے ہیں۔ اور یہ خیال کرتے ہیں کہ قادیان میں یہی ایک مقدس جگہ ہے جہاں دعائیں قبول ہوتی ہیں۔ حالانکہ یہ خیال درست نہیں ہے۔

ایسے خیال کرنے والے بھائیوں کے علم کے تحریر ہے کہ بیت الدعا کی بنیاد حضرت مسیح موعودؑ نے 13 مارچ 1903ء کو رکھی تھی اور حضورؐ کی وفات 26 مئی 1908ء کو ہوئی تھی۔ اس لحاظ سے کم و بیش پانچ سال ہی آپ نے اس جگہ میں دعائیں کیں۔ جبکہ مسجد اقصیٰ میں 1876ء سے لیکر وفات تک کم و بیش 32 سال دعائیں کرتے رہے اور مسجد اقصیٰ کے بارے میں آپ کی بہت سی بشارتیں اور تحریرات ہیں جو اس مسجد کے ذکر میں تحریر کر دی گئی ہیں۔ مسجد مبارک میں 1883ء سے وفات تک تقریباً 25 سال دعائیں کرتے رہے اور اس کے بارے میں بہت سے الہامات بھی ہیں۔ پس ان مساجد میں زیادہ سے زیادہ دعائیں کرنی چاہئیں۔

بیت الریاضت

سیدنا حضرت مسیح موعود علیہ الصلوٰۃ والسلام نے 1875ء کے آخریا 1876ء کے شروع میں ایک عمر بزرگ پاک صورت کو خواب میں دیکھا۔ اس بزرگ نے حضورؐ کو کہا کہ کسی قدر روزے انوار سماوی کی پیشوائی کے لئے رکھنا سنتِ خاندان نبوت ہے۔ اس بات کی طرف اشارہ کیا کہ حضور بھی سنتِ اہل بیت رسالت کو بجالائیں۔ چنانچہ آپؐ نے آٹھ یا نو ماہ تک خفیہ طور پر روزے رکھنے کا مجاہدہ کیا۔ جس کا ذکر حضورؐ نے مندرجہ ذیل الفاظ میں فرمایا ہے:-

”سو میں نے کچھ مدت تک التزام صوم کو مناسب سمجھا مگر ساتھ ہی یہ خیال آیا کہ اس امر کو خفی طور پر بجالانا بہتر ہے پس میں نے یہ طریق اختیار کیا کہ گھر سے مردانہ نشست گاہ میں اپنا کھانا مگواتا اور پھر وہ کھانا پوشیدہ طور پر بعض یتیم بچوں کو جن کو میں نے پہلے سے تجویز کر کے وقت پر حاضری کے لئے تاکید کر دی تھی دے دیتا اور اس طرح تمام دن روزہ میں گزارتا اور بجز خدا تعالیٰ کے ان روزوں کی کسی کو خبر نہ تھی۔ پھر دو تین ہفتے کے بعد مجھے معلوم ہوا کہ ایسے روزوں سے جو ایک وقت میں پیٹ بھر کر روٹی کھالیتا ہوں مجھے کچھ بھی تنکیف نہیں۔ بہتر ہے کہ کسی قدر کھانے کو مکروہ اس روز سے کھانے کو مکررتا گیا۔ بیہاں تک کہ میں تمام دن رات میں صرف ایک روٹی پر کافایت کرتا تھا اور اسی طرح میں

کھانے کو کم کرتا گیا۔ یہاں تک کہ شاید صرف چند تو لہ روئی میں سے آٹھ پہر کے بعد میری غذا تھی۔ غالباً آٹھ یا نوماہ تک میں نے ایسا ہی کیا اور باوجود اس قدر قلت غذا کے کہ دو تین ماہ کا بچہ بھی اس پر صبر نہیں کر سکتا۔ اللہ تعالیٰ نے مجھے ہر ایک بلا اور آفت سے محفوظ رکھا۔ اور اس قسم کے روزہ کے عجائب میں سے جو میرے تجربہ میں آئے وہ لطیف مکاشفات ہیں جو اُس زمانہ میں میرے پر کھلے۔ چنانچہ بعض گزشتہ نبیوں کی ملاقاتیں ہوئیں اور جو اعلیٰ طبقہ کے اولیاء اس اُمّت میں گزر چکے ہیں ان سے ملاقات ہوتی۔ ایک دفعہ عین بیداری کی حالت میں جناب رسول اللہ صلی اللہ علیہ وسلم مع حسینؑ و علی رضی اللہ عنہ و فاطمہ رضی اللہ عنہا کے دیکھا اور یہ خواب نہ تھی بلکہ ایک بیداری کی قسم تھی۔ غرض اسی طرح پر کئی مقدس لوگوں کی ملاقاتیں ہوئیں جن کا ذکر کرنا موجب تطویل ہے۔ اور علاوہ اس کے انوار روحانی تمثیلی طور پر برنگ ستون سبز و سرخ ایسے دلکش ولستان طور پر نظر آتے تھے جن کا بیان کرنا بالکل طاقت تحریر سے باہر ہے۔ وہ نورانی ستون جو سید ہے آسام کی طرف گئے ہوئے تھے جن میں سے بعض چمکدار سفید اور بعض سبز اور بعض سرخ تھے۔ ان کو دل سے ایسا تعلق تھا کہ ان کو دیکھ کر دل کو نہایت سرور پہنچتا تھا اور دنیا میں کوئی بھی ایسی لذت نہیں ہوگی جیسا کہ ان کو دیکھ کر دل اور روح کو لذت آتی تھی۔ میرے خیال میں ہے کہ وہ ستون خدا اور بندہ کی محبت کی ترکیب سے ایک تمثیلی صورت میں ظاہر کئے گئے تھے یعنی وہ ایک نور تھا جو دل سے نکلا اور دوسرا وہ نور تھا جو اپر سے نازل ہوا اور دونوں کے ملنے سے ایک ستون کی

صورت پیدا ہوئی یہ روحانی امور ہیں کہ دنیا ان کو نہیں پہچان سکتی کیوں کہ وہ دنیا کی آنکھوں سے بہت دور ہیں لیکن دنیا میں ایسے بھی ہیں جن کو ان امور سے خبر ملتی ہے۔

(کتاب البریہ۔ روحانی خزانہ جلد 13 صفحہ 197-199 مطبوعہ قادیان سن 2008ء)

وہ کمرہ جس میں حضورؐ نے آٹھ یا نوماہ کے روزے رکھے بیت الریاضت کھلاتا ہے۔ یہی وہ کمرہ ہے جس میں حضرت مسیح موعود علیہ السلام نے برائین احمد یہ تصنیف فرمائی تھی۔

(بحوالہ سیرۃ المہدی جلد دوم، صفحہ 151۔ روایت نمبر: 1206 مطبوعہ قادیان سن 2008ء)

نوافل اور دعاوں کیلئے یہ کمرہ کھلا ہوا ہے۔

کمرہ پیدائش حضرت مسیح موعود علیہ السلام

سیدنا حضرت اقدس مسیح موعود علیہ السلام کے آبائی مکان یعنی ”الدار“ کے ایک کمرہ میں حضورؐ کی ولادت مورخہ 14 ربیوال 1250 ہجری برواب 13 فروری 1835 بروز جمعۃ المبارک ہوئی تھی۔

کمرہ پیدائش حضرت امصلح الموعود رضی اللہ تعالیٰ عنہ

”الدار“ کے اسی احاطہ کے ایک اور کمرہ میں سیدنا حضرت مرزا بشیر الدین محمود احمد صاحب رضی اللہ تعالیٰ عنہ کی ولادت 12 جنوری 1889ء کو ہوئی تھی۔ حضرت صاحبزادہ مرزا بشیر احمد صاحب قمر الانبیاء رضی اللہ تعالیٰ عنہ تحریر فرماتے ہیں کہ:

”حضرت امام جان اُمّ الْمُؤْمِنِينَ اطَال اللَّهُ ذِلْكُهَا نَعْمَجَهُ فَرَمَى كَهْ مِيرے بچوں کی پیدائش اس طرح ہوتی ہے کہ عصمت انبالہ میں پیدا ہوتی۔ بشیر اول قادیان میں بیت الفکر کے ساتھ والے دالان میں پیدا ہوا۔ تمہارے بھائی محمود نیچے کے دالان میں پیدا ہوئے جو گول کمرہ کے ساتھ ہے۔ شوکت لدھیانہ میں پیدا ہوتی۔ تم (یعنی خاکسار مرزا بشیر احمد) نیچے کے دالان متصل گول کمرہ میں پیدا ہوئے۔ شریف بھی اسی دالان میں پیدا ہوئے اور مبارکہ بھی اسی میں پیدا ہوئے۔ مبارک نیچے کی منزل کے اس دالان میں پیدا ہوا جو غربی گلی کے ساتھ ہے اور کنوئیں سے جانب غرب ہے۔ امتہ انصیر بھی مبارک والے دالان میں پیدا ہوتی اور امۃ الحفیظ اور پرواں کمرہ میں جو بیت الفکر کے ساتھ ہے پیدا ہوتی۔“

(سیرۃ المہدی جلد دوم صفحہ 182 روایت نمبر 1275 مطبوعہ قادیان سن 2008ء)

اس تاریخی اور بابرکت کمرے کی لمبائی مشرق سے مغرب کی طرف انہیں فٹ دس انچ (10' 9") ہے اور چوڑائی شمال سے جنوب تک نوفٹ دس انچ (10' 9") ہے۔ یہ کمرہ نوافل اور زیارت کیلئے کھلا ہے۔

حضرت صاحبزادہ مرزا بشیر احمد صاحب قمر الانبیاء رضی اللہ عنہ مزید تحریر فرماتے ہیں کہ حضرت اُمّ الْمُؤْمِنِينَ نصرت جہاں بیگم صاحبہ رضی اللہ عنہا نے انہیں بتایا کہ:

”حضرت مسیح موعود علیہ السلام نے اپنے سارے مکان کا نام بیت البرکات رکھا ہوا

تھا۔ پھر جب وہ مکان بن جس میں بعد میں میاں شریف رہتے رہے ہیں اور جس میں آجکل امّ طاہر احمد رہتی ہیں تو چونکہ اس کا ایک حصہ گلی کی طرف سے نمایاں طور پر نظر آتا تھا اس لئے آپ نے اس کے اس حصہ پر بیت البرکات کے الفاظ لکھوادیئے جس سے بعض لوگوں نے غلطی سے یہ سمجھ لیا کہ شاید یہ نام اسی حصہ کا ہے حالانکہ حضرت صاحب نے اپنے سارے مکان کا نام بیت البرکات رکھا ہوا تھا۔ علاوہ ازیں حضرت صاحب نے اپنے مکان کے بعض حصوں کے مخصوص نام بھی رکھے ہوئے تھے مثلاً مسجد مبارک کے ساتھ والے کمرہ کا نام بیت الفکر رکھا تھا بلکہ در اصل اس نام میں اس کے ساتھ والا دالان بھی شامل تھا۔ اسی طرح چلی منزل کے ایک کمرہ کا نام جس جو اس وقت ڈیورٹھی کے ساتھ ہے، بیت النور رکھا تھا اور تیسری منزل کے اس دالان کا نام جس میں ایک زمانہ میں مولوی محمد علی صاحب رہتے رہے ہیں اور اس وقت امّ و سیم احمد رہتی ہیں بیت السلام رکھا تھا۔۔۔ جس چوبارہ میں اس وقت مائی کا کو رہتی ہے جو مرزا سلطان احمد صاحب والے مکان کے متصل ہے اور میرے موجودہ باور پی خانہ کے ساتھ ہے اس میں حضرت صاحب نے وہ لمبے روزے رکھے تھے جن کا حضرت صاحب نے اپنی کتابوں میں ذکر کیا ہے اور یہی وہ کمرہ ہے جس میں حضرت صاحب نے براہین احمد یہ تصنیف کی تھی۔“

(سیرۃ المہدی جلد دوم صفحہ 150 روایت 1206 مطبوعہ قادیان سن 2008ء)

مسجدِ اقصیٰ

سیدنا حضرت مسیح موعود علیہ السلام کے والد حضرت مرزا غلام مرتضی صاحب مرحوم نے مسجد تعمیر کرنے کی غرض سے دو بازاروں کے درمیان ایک اوپنجی اور با موقع جگہ سات صد

روپے میں خریدی۔ (بحوالہ سیرت المہدی جلد اول صفحہ 215، روایت: 232 مطبوعہ قادیان آن 2008ء) اور 1875ء میں ایک مسجد کی بنیاد رکھی جو مسجدِ اقصیٰ کہلاتی ہے۔ جون 1876ء میں یہ مسجد پائے تکمیل کو پہنچی۔ یہ اس زمانہ کی بات ہے جب کہ حضرت مسیح موعودؑ کی عمر تقریباً چالیس سال تھی اور اس وقت آپؐ کا نہ کوئی دعویٰ تھا نہ جماعت۔ قادیان میں پہلے سے ہی بہت سی مساجد کی موجودگی میں اس مسجد کی تعمیر دیکھ کر کسی شخص نے کہا کہ اتنی بڑی مسجد کی کیا ضرورت تھی۔ کس نے نماز پڑھنی ہے۔ اس مسجد میں چگاڑہی رہا کریں گے۔ (حیاتُ النبی جلد اول صفحہ 42) لیکن اللہ تعالیٰ کے فرشتے اس وقت اس کی بات پر ہنس رہے ہوں گے اور کہہ رہے ہوں گے بظاہر یہ بڑی نظر آنے والی مسجد کثرتِ ازدحام کی وجہ سے ہمیشہ چھوٹی ہی ہوتی چلی جائیگی۔

اس مسجد کی ابتدائی پرانی عمارت اور اُس کا صحن اور کنویں کا نشان اپنی اپنی جگہ اسی طرح موجود ہے جیسا کہ حضرت مسیح موعود علیہ السلام کے زمانہ میں تھے۔ 2/جون 1876ء کو حضرت مرزا غلام مرتضیٰ صاحب کی وفات ہو گئی۔ ان کی وصیت کے مطابق انہیں اسی مسجد کے پہلو کے ایک گوشہ میں دفن کر دیا گیا۔ (اللَّهُمَّ ارْحَمْهُ وَا دخْلْهُ الْجَنَّةَ)

(بحوالہ تاریخ احمدیت جلد اول صفحہ 127-128 مطبوعہ قادیان 2007ء)

مسجد کی ابتدائی عمارت میں تقریباً دو صد افراد نماز ادا کر سکتے تھے۔ بعد میں جب جماعت احمدیہ کا قیام ہوا تو لوگ کثرت سے قادیان آنے لگے اور اس مسجد میں نمازوں

کیلئے گنجائش نہیں ہوتی تھی۔ چنانچہ 1900ء میں مسجد کا صحن مشرق کی طرف اس قدر توسعہ کرنے کی ضرورت محسوس ہوئی کہ حضور کے والد کی قبر مسجد کے صحن میں آگئی۔ اصل قبر مسجد کے موجودہ صحن سے چھ سات فٹ بیچے ہے۔ اس لئے قبر کی جگہ پر اوپر چار دیواری بنانے کے اسے اوپر سے بند کر دیا گیا۔ تاکہ لوگ قبر پر سے نہ گزریں اور اس کی بے حرمتی نہ ہو۔ 1900ء میں مسجد اقصیٰ کے صحن کی جو توسعہ ہوئی اس پر سفید ستارہ والی اینٹ استعمال کی گئی تھی اور یہ نشان اب تک موجود ہے۔ اس توسعہ کے بعد مسجد میں دو ہزار نمازیوں کیلئے جگہ میسر آگئی۔ مسجد اقصیٰ کی عمارت میں دوسری مرتبہ توسعہ 1910ء میں حضرت خلیفۃ المسیح الاول رضی اللہ تعالیٰ عنہ کے زمانہ میں ہوئی۔ تیسرا مرتبہ توسعہ 1938ء میں حضرت خلیفۃ المسیح الثانیؑ کے زمانہ میں ہوئی۔ 7 ربجوری 1938ء کو اس مسجد میں سیدنا حضرت مصلح موعود رضی اللہ تعالیٰ عنہ نے خطبہ جمعہ ارشاد فرمانے کیلئے پہلی بار لا اؤڈ اسپیکر استعمال فرمایا تھا۔ (بحوالہ تاریخ احمدیت جلد 7 صفحہ 539 مطبوعہ قادیان 2007ء) (الفضل 13 ربجوری 1938ء صفحہ 1 تا 4)

مسجد اقصیٰ کی خصوصیات

1۔ مسجد اقصیٰ کی بہت سی خصوصیات میں سے یہ ہے کہ حضرت مسیح موعود علیہ السلام اس میں نمازیں ادا کرتے رہے۔ خاص طور پر مسجد مبارک تعمیر ہونے سے پہلے تو آپؐ اسی مسجد میں نمازیں ادا کیا کرتے تھے اور ذکر الہی میں مشغول رہا کرتے تھے۔ اس مسجد کے قدیمی

حصہ کے درمیانی حراب میں حضور نے مورخہ 11 اپریل 1900ء کو عید الاضحیٰ کے موقعہ

پر عربی زبان میں فی البدیہہ خطبہ عید ارشاد فرمایا جو خطبہ الہامیہ کے نام سے موسوم ہے۔

2- مسجد اقصیٰ میں ہی حضرت مسیح موعودؑ کے عہد مبارک میں پہلا جلسہ سالانہ 27 دسمبر 1891ء کو منعقد ہوا۔ جس میں 175 احباب شریک ہوئے۔ حضور علیہ السلام کے زمانہ میں 1892ء کے جلسہ سالانہ کے سوا (جو ڈھاب کے کنارہ ہوا) باقی جلسے مسجد اقصیٰ میں منعقد ہوتے رہے۔ اور حضرت خلیفۃ المسیح الاول رضی اللہ عنہ کے عہد مبارک میں بھی ابتدائی پانچ جلسے مسجد اقصیٰ میں ہی منعقد ہوئے۔

3- حضرت مسیح موعود علیہ السلام اس مسجد کی توسعی کوشکت اسلام سے تعبیر کرتے ہوئے فرماتے ہیں:-

﴿ ”خدا تعالیٰ کے فضل و کرم سے قادیاں کی مسجد جو میرے والد صاحب مرحوم نے مختصر طور پر دو بازاروں کے وسط میں ایک اوپنجی زمین پر بنائی تھی اب شوکت اسلام کے لئے بہت وسیع کی گئی۔“ (خطبہ الہامیہ روحانی خزانہ جلد 16 صفحہ 15 مطبوعہ بوجہ ان 2008ء)

﴿ سیرت المہدی حصہ پنجم میں تحریر ہے کہ ایک بار حضور علیہ السلام ہندو بازار سے ہوتے ہوئے رات کے وقت گزرے۔۔۔ پھر بڑی مسجد میں آ کر اپنے والد صاحب کی قبر پر دعا کی اور ہم سب نے بھی دعا کی۔ فرمایا

”پانی لا اوس کنوئیں کا پانی بہت ٹھنڈا ہے۔“

پانی منگوا کر پہلے حضور علیہ السلام نے پیا پھر ہم نے پیا۔

(سیرت المہدی جلد دوم صفحہ 229 روایت نمبر 1386 مطبوعہ ربوہ سن 2008ء)

حضرت خلیفۃ المسیح الصلیح الموعود رضی اللہ عنہ نے خطبہ جمعہ 5 رفروری

1932ء میں فرمایا:

”اس مسجد کا نام خدا تعالیٰ نے مسجدِ قصی رکھا ہے اور اس کے متعلق فرمایا ہے کہ مبارک
وَمُبَارَكٌ وَكُلُّ أَمْرٍ مُبَارَكٍ يُجْعَلُ فِيهِ۔ یعنی جو کام یہاں کیا جائیگا وہ با برکت ہو گا۔ تو اس
مسجد کی نماز اس کے لئے زیادہ ثواب کا موجب ہو گی۔“

(اخبار الفضل قادیان دارالامان مورخہ 14 رفروری 1932ء صفحہ 7 نمبر 97 جلد 19۔ کام نمبر 2)

سیدنا المسیح الموعود رضی اللہ عنہ کے مذکورہ بالا ارشاد سے یہ علم ہوتا ہے کہ یہ الہام
مسجدِ قصی کے بارے میں بھی ہے۔

اسی طرح جلسہ سالانہ 1932ء پر حضرت المسیح الموعود رضی اللہ عنہ نے زائرین ارضِ حرم
کو شعائر اللہ کی زیارت کرنے کی نصیحت کرتے ہوئے فرمایا ”شعائر اللہ میں مسجد
مبارک۔ مسجدِ قصی۔ منارۃ المسیح شامل ہیں۔ ان مقامات میں سیر کے طور پر نہیں بلکہ ان کو
شعائر اللہ سمجھ کر جانا چاہئے۔ تاکہ خدا تعالیٰ ان کے برکات سے مستفیض کرے۔ منارۃ المسیح
کے پاس جب جاؤ تو یہ سمجھو کہ یہ منارہ ہے۔ بلکہ یہ سمجھو کہ یہ وہ جگہ ہے جہاں مسیح موعود
اُترا۔ اسی طرح مسجدِ قصی میں جب جاؤ تو یہ سمجھو کہ وہ ایٹھوں اور چونے کی ایک عمارت

ہے۔ بلکہ یہ سمجھو کہ یہ وہ مقام ہے جہاں سے دنیا میں خدا کا نور پھیلا۔ پھر جب مسجد مبارک میں جاؤ تو یہ سمجھو کہ یہ وہ مقدس جگہ ہے جہاں حضرت مسیح موعود علیہ السلام نمازیں پڑھا کرتے تھے۔“

(روزنامہ افضل قادیان دارالامان مورخہ ۱۹۳۶ء اکتوبر ۲۴، جلد نمبر ۲۴ شمارہ نمبر ۷۹ صفحہ ۶)

صد سالہ خلافت جو بی 2008ء میں مسجدِ اقصیٰ کی توسعی

تقسیمِ ملک کے پچھے عرصہ بعد ہی مسجدِ اقصیٰ کی توسعی کی ضرورت محسوس ہونے لگی تھی۔ آخر یہی مقدر تھا کہ یہ عظیم الشان توسعی کسی تاریخی موقعہ پر ہو چنانچہ حضرت خلیفۃ المسیح الخامس نَصَرَہ اللہُ تَعَالَی نَصْرًا عَزِیْزاً کے عہد مبارک میں خلافت احمد یہ صد سالہ جو بی کے موقعہ پر مورخہ 7 / جون 2008ء کو اس جگہ تین منزلہ عمارت کی بنیادِ محترم فاتح احمد صاحب ڈاہری انجارج انڈیا ڈیسک لندن (حال وکیل تعییل و تنفیذ انڈیا۔ نیپال۔ بھوٹان) نے رکھی۔

حضرت مسیح موعود علیہ السلام کے عہد مبارک میں یہاں ایک غیر مسلم نے بلند و بالا عمارت تعمیر کرنی شروع کی تو احباب جماعت نے مسجد اور دارالمسیح کے قرب کی وجہ سے اپنی فکر و تشویش کا اظہار کیا۔ حضرت مسیح موعود علیہ السلام نے خدا تعالیٰ سے علم پا کر فرمایا کہ: ”یہ کوئی فکر کی بات نہیں ہے۔ شاہی کمپ کے پاس کوئی شخص نہیں ٹھہر سکتا۔“

(حوالہ افضل 3 / مئی 1932ء صفحہ 5)

تعمیر کے بعد ہی مالک مکان پر پے در پے نصیبیں آنے لگیں۔ اس نے عمارت کو منحوس خیال کرتے ہوئے اسے صدر انجمن احمد یہ کو فروخت کر دیا۔ 5 اپریل 1932ء کو اس میں صدر انجمن کے دفاتر منتقل ہو گئے۔ (الفضل 28 اپریل 1932ء صفحہ 2) 2008ء میں یہ عمارت انتہائی خستہ ہو چکی تھی۔ دوسری طرف مسجد اقصیٰ کی توسعی بھی ضروری تھی۔ لہذا اسے منہدم کر کے مسجد کی توسعی ہوئی۔ اور ایک دفعہ پھر حضرت مسیح موعود علیہ السلام کی پیشگوئی بڑی شان سے پوری ہوئی۔ کہ شاہی یکمپ کے پاس کوئی شخص نہیں ٹھہر سکتا۔

الحمد لله على ذالك!

توسعی کے بعد اب اس مسجد میں ہزاروں آدمیوں کے نماز ادا کرنے کی گنجائش ہے۔ سطح زمین پر جو ہال ہے اس کی لمبائی شمال سے جنوب تک ایک سوا ٹھارہ (118) فٹ ہے اور مشرق سے مغرب کی چوڑائی پچھن (55) فٹ ہے۔ اس کے علاوہ سطح زمین پر ہی مسجد کے پرانے حصے میں جنوب کی طرف جو ہال ہے اس کی لمبائی شمال جنوب کی طرف بہتر (72) فٹ ہے۔ اور چوڑائی چالیس (40) فٹ ہے۔

مسجد کے ہر فلور کا رقبہ 7200 مربع فٹ ہے۔ مسجد کے جدید تعمیر شدہ حصے میں جانے کے لئے جنوب کی طرف سیڑھیاں تعمیر کی گئی ہیں جبکہ قدیمی حصہ میں جانے کے لئے شمال مشرقی جانب سیڑھیاں بنائی گئی ہیں۔

مسجد اقصیٰ کی چھت پر جنوبی جانب گنبد اور چار چھوٹے مناروں کی تعمیر

مسجد اقصیٰ کا وہ مسقف حصہ جسے حضرت مرزا غلام مرتضیٰ صاحب مرحوم و مغفور نے 1875ء میں تعمیر کروایا تھا، اُسے چھوڑ کر بقیہ مسقف حصہ کی چھت مرور زمانہ کی وجہ سے تبدیلی کی متقاضی تھی۔ چنانچہ حضرت خلیفۃ المسیح الخامس ایدہ اللہ تعالیٰ بنصرہ العزیز کی منظوری اور ہدایات کے مطابق 2015ء کے وسط میں پرانی چھت کو منہدم کر کے نئی چھت (لنٹر) تعمیر کیا گیا۔ اور چھت کی جنوبی جانب اسی طرح کا گنبد اور چار کونوں پر چار چھوٹے منارے تعمیر کئے گئے جیسے حضرت مرزا غلام مرتضیٰ صاحب مرحوم و مغفور نے 1875ء میں تعمیر کئے جانے والے قدیمی حصے کی چھت پر تعمیر کروائے تھے۔

گنبد کی اونچائی تقریباً انیس (19) فٹ چھانچ ہے۔ اور ہر کونے کے منارے کی اونچائی کم و بیش تیرہ (13) فٹ ہے۔ مسجد کا اندر ورنی حصہ جس کی چھت تبدیل کی گئی ہے اس کی لمبائی تقریباً اکانوے (91) فٹ چھانچ ہے اور چھوڑائی تقریباً پندرہ (15) فٹ چھانچ ہے۔

مسجد کے مشرقی برآمدہ کی تمام چھت اکھیڑ کر اس پر لنٹر ڈالا گیا ہے۔ برآمدہ کے درمیان مشرقی جانب باہر کی طرف ایک محرابی شکل کا خوبصورت بلند روازہ تعمیر کیا گیا ہے جس سے اس تاریخی اور مقدس مسجد کی خوبصورتی دو بالا ہو جائے گی۔ انشاء اللہ تعالیٰ۔ گنبد اور چار

ذکورہ مناروں کی تعمیر مسجدِ قصیٰ کے خوبصورت لکڑی کے دروازوں کی تنصیب و دیگر تمام تغیری کام حضرت خلیفۃ المسیح الخامس ایدہ اللہ تعالیٰ بنصرہ العزیز کی منظوری اور ہدایات کے مطابق محترم فاتح احمد خان صاحب ڈاہری وکیل تعییل و تنفیذ (برائے انڈیا۔ نیپال۔ بھوٹان) (مقیم لندن) نے اپنی نگرانی میں انہنائی خوش اسلوبی سے کامل کروایا ہے۔ جزاً ہم اللہ احسن الجزاء

مسجدِ قصیٰ و مبارک کے بارہ میں حضرت مسیح موعود علیہ السلام کی پیشگوئی

مولوی عبد اللہ صاحب بوatalwi فرماتے ہیں:

”خاکسار جب قادیان آیا تو میرے ایام قیام میں ایک دن حضرت مسیح موعود علیہ السلام گھر سے مسجد مبارک میں تشریف لائے۔ حضور علیہ السلام نے کھڑے کھڑے فرمایا کہ شاید کسی دوست کو یاد ہو ہم نے ایک دفعہ پہلے بھی بتایا تھا کہ ہمیں دکھلایا گیا ہے کہ اس چھوٹی مسجد (مبارک) سے بڑی مسجد (قصیٰ) تک مسجد ہی مسجد ہے۔۔۔ اس کے بعد حضور نے فرمایا کہ اب مجھے پھر یہی دکھایا گیا ہے کہ اس چھوٹی مسجد سے لے کر بڑی مسجد تک مسجد ہی مسجد ہے۔“

(اصحاب احمد جلد 7 صفحہ 207 تذکرہ 694)

منارة امتح

مسجد قصیٰ کو یہ فخر اور اعزاز بھی حاصل ہے کہ سیدنا حضرت مسیح موعود علیہ السلام نے سیدنا حضرت محمد مصطفیٰ صلی اللہ علیہ وسلم کی پیشگوئی کے مطابق اس مسجد کے صحن کو منارة امتح کی تعمیر کے لئے منتخب فرمایا۔ مورخہ 13 رما ج 1903ء بروز جمعہ اس مسجد کے صحن میں منارة امتح کا سنگ بنیاد رکھا گیا۔ بعض وجوہات کی بناء پر حضرت مسیح موعود علیہ السلام کے عہد مبارک میں اس کی تکمیل نہ ہو سکی۔ حضرت خلیفۃ المسیح الثانی رضی اللہ عنہ نے اپنے عہد خلافت کے پہلے ہی سال مورخہ 27 نومبر 1914ء کو منارة امتح کی نامکمل عمارت پر اپنے دست مبارک سے اینٹ رکھ کر اس کی تعمیر کا کام دوبارہ شروع کر وا دیا۔ 16 رفروری 1923ء کو یہ پائے تکمیل کو پہنچا۔ یہ خوشنما اور لکش منارہ 105 فٹ اونچا ہے۔ اس کی تین منزلیں اور اوپر گنبد اور 92 سیٹر ہیاں ہیں۔ حضرت مسیح موعودؑ کی دیرینہ خواہش کے مطابق منارہ پر ان مخلص چندہ دہندگان کے نام درج ہیں جنہوں نے ایک ایک سور و پیہ چندہ دیا تھا۔ اس زمانہ میں صرف عمارت کی تعمیر پر 5963 روپے خرچ ہوئے تھے۔ سیدنا حضرت مسیح موعود علیہ السلام نے منارة امتح کی تعمیر کے وقت جو مقاصد بیان فرمائے تھے ان میں سے تین درج ذیل ہیں:

1۔ تا موزن اس پر چڑھ کر پانچ وقت اذان دے اور لَا إِلَهَ إِلَّا اللَّهُ کی آواز ہر ایک

کان تک پہنچے۔

2- اس منارہ پر ایک لائلین نصب کیا جائے تا لوگ معلوم کریں کہ آسمانی روشنی کا زمانہ آگیا ہے۔

3- اس منارہ پر ایک بڑا گھنٹہ نصب کیا جائے تا انسان اپنے وقت کو پہچانے اور انسانوں کو وقت شناشی کی طرف توجہ ہو۔ تا لوگ یہ بھی سمجھ لیں کہ آسمان کے دروازوں کے کھلنے کا وقت آگیا ہے۔

اللہ تعالیٰ کے فضل و کرم سے یہ منارہ اپنے روزِ تکمیل سے آج تک اپنے مقاصد تعمیر کو پورا کرتا چلا آ رہا ہے اور انشاء اللہ قیامت تک کرتا چلا جائے گا۔

بہشتی مقبرہ

قادیان کے مقدس مقامات میں سے اہم ترین مقام بہشتی مقبرہ ہے۔ جہاں سیدنا حضرت مسیح موعود علیہ الصلوٰۃ والسلام کا جسم مبارک مورخہ 27 ربیعی 1908ء شام چھ بجے اشکبار آنکھوں کے ساتھ مقدس خاک کے سپرد کر دیا گیا تھا۔ اور یہی وہ قبر ہے جس کی مٹی حضورؐ کو کشف میں چاندی کی دکھانی گئی تھی۔ اور جس کا ذکر حضورؐ نے رسالہ الوصیت میں فرمایا ہے۔ یہی وہ بہشتی مقبرہ ہے جس کے باہر میں اللہ تعالیٰ نے حضورؐ کو یہ خوشخبری دی تھی کہ یہاں برگزیدہ جماعت کے لوگوں کی قبریں ہیں جو بہشتی ہیں۔

ہر احمدی کی آرزو اور دلی تڑپ ہوتی ہے کہ وہ حضرت مسیح موعود علیہ الصلوٰۃ والسلام کے مزار پر دعا کرے۔ اور اکثر نومبایعین یہ سوال کرتے ہیں کہ ہم کیا دعا کریں۔ اُن کی آگاہی کیلئے تحریر ہے کہ مسنون طریق کے مطابق دعا کیلئے ہاتھ اٹھائیں اور سب سے پہلے سورۃ الفاتحة اور درود شریف پڑھیں اور اسکے بعد اپنی زبان میں مندرجہ ذیل دعا نئیں مانگیں۔

سیدنا محمد مصطفیٰ صلی اللہ علیہ وسلم نے اُمّتِ محمدیہ کے افراد کو یہ حکم دیا تھا کہ:
 مَنْ أَدْرَكَ مِنْكُمْ عِيسَى ابْنَ مَرْيَمَ فَلَيُقْرِئْهُ مِنْيَ السَّلَامَ۔

(درمنشور راوی انسؑ جلد 6 صفحہ 743)

یعنی جو بھی تم میں سے ”مسیح موعود“ کو پالے اسے میر اسلام پہنچائے۔ اے اللہ! آج ہم حضرت مسیح موعود علیہ السلام کی قبر پر کھڑے ہیں۔ ہماری طرف سے سیدنا حضرت محمد مصطفیٰ صلی اللہ علیہ وسلم کا سلام ان تک پہنچا دے۔ اے اللہ! احیاء اسلام کیلئے انہوں نے جس جماعت (احمدیت) کی بنیاد رکھی اور قرآن مجید و احادیث کی جو تعلیمات انہوں نے دُنیا کے سامنے پیش کیں اسے زیادہ سے زیادہ لوگوں کو قبول کرنے کی توفیق بخش۔ مجھے اور میری اولاد اور تمام افراد جماعت کو ان تعلیمات پر عمل کرنے کی توفیق عطا فرم۔ اے اللہ! ہمیں خلیفہ وقت کی ویسی اطاعت کرنے کی توفیق دے جیسی حضرت مولانا نور الدین صاحب رضی اللہ تعالیٰ عنہ کو حضرت مسیح موعود علیہ الصلوٰۃ والسلام کی نصیب

ہوئی۔ ہمارے موجودہ امام ایدہ اللہ تعالیٰ کی روح القدس سے تائید و نصرت فرماتا چلا جا۔ یا رب! اس قبرستان میں دفن ہونے والے اور ساری دُنیا کے موصیوں پر اپنی رحمتیں نازل فرماء اور ہمیں بھی اس بارکت نظام (وصیت) میں شامل ہونے کی توفیق دے۔ اس کے بعد اپنی اور اپنے اقرباء کی مغفرت اور دیگر امور کیلئے بھی اللہ تعالیٰ کے حضور دعا نیں کی جاسکتی ہیں۔ اللہ تعالیٰ سب کی دُعا نیں قبول فرمائے۔ آمین!!

احاطہ بہشتی مقبرہ میں موجود مقدس مقامات

احاطہ بہشتی مقبرہ کا حالیہ رقبہ تقریباً 17 ایکڑ ہے۔ یہ سیدنا حضرت مسیح موعود علیہ الصلوٰۃ والسلام کا آبائی باغ تھا۔ بعد میں کچھ اور زمین خرید کے اس احاطہ کو وسیع کیا گیا۔ بہشتی مقبرہ میں سب سے پہلے حضرت مولوی عبدالکریم صاحب رضی اللہ تعالیٰ عنہ دفن ہوئے۔ مولوی صاحب 11 اکتوبر 1905ء کو بعد نماز ظہر قادیان میں وفات پائے تھے۔ اسی روز شام کے قریب حضرت مسیح موعود علیہ الصلوٰۃ والسلام نے آپؐ کی نماز جنازہ پڑھائی۔ اور آپؐ عام قبرستان میں جو آبادی کے جانب شرق ڈھاب کے قریب واقع ہے امانتاً دفن کئے گئے تھے۔ 26 دسمبر کو نماز ظہر و عصر کے بعد آپؐ کا تابوت قبر سے نکالا گیا اور پھر 27 دسمبر کو 10 بجے کے قریب حضرت مسیح موعود علیہ الصلوٰۃ والسلام نے ایک مجمع کثیر کے ساتھ آپؐ کی نماز جنازہ ادا فرمائی۔ پھر بہشتی مقبرہ میں دفن کر دیا گیا۔ بہشتی مقبرہ میں آپؐ کی

قبر سب سے پہلی قبر ہے۔

(بِحَوَالَةِ حَيَاةٍ طَيِّبَةٍ صفحہ 297)

حضرت مُسیح موعود علیہ الصلوٰۃ والسلام کی وفات 26 ربیعی 1908ء کو لاہور میں ہوئی تھی۔ 27 ربیعی کو آپؐ کو بہشتی مقبرہ قادیان میں دفن کیا گیا۔ آپؐ کے دائیں (یعنی مغربی جانب) حضرت مولانا نور الدین صاحبؓ کی قبر ہے۔ اور باعین (مشرقی جانب) جگہ خالی ہے۔ جو حضرت اُمّ المؤمنین سیدہ نصرت جہاں بیگم صاحبہؓ کی تدفین کے لئے خالی رکھی گئی ہے۔ حضرت اُمّ المؤمنین رضی اللہ تعالیٰ عنہا کی وفات 20/21 اپریل 1952ء کی درمیانی شب کو ربوہ میں ہو گئی تھی۔ آپؐ بہشتی مقبرہ میں امانناً دفن ہیں۔ آپؐ کی وصیت تھی کہ ”مجھے قادیان ضرور پہنچانا یہاں نہ رکھ لینا۔“

(تاریخ احمدیت جلد 15 صفحہ 115 مطبوعہ قادیان سن 2007ء)

احباب جماعت کو ہمیشہ دعا کرنی چاہئے کہ وہ دن جلد آئے جب مرحومہ کی وصیت کے مطابق جماعت اس امانت کو ان کے وصیت کردہ مقام پر دفن کرنے کی توفیق پائے۔

جماعت احمدیہ کی ترقی کے ساتھ ساتھ اس کی مخالفت میں بھی اضافہ ہونا ایک لازمی امر تھا اور ہے۔ اس کے نتیجہ میں آئندہ بھی بھی مخدوش حالات پیدا ہو سکتے ہیں۔ اور ہو سکتا ہے بعض نادان مخالفین قبور کی بے حرمتی کی کوشش کریں۔ چنانچہ نومبر 1925ء میں حضور علیہ اصلوٰۃ والسلام اور بعض دوسرے اصحاب رضوان اللہ علیہم اور بعض دوسری قبور کے ارد گرد چار دیواری بنادی گئی۔ دوسری طرف بعض کم تربیت یافتہ اور غیر از جماعت دوست حضرت

مسح موعود علیہ السلام کی قبر پر پھول ڈالنے اور مشرکا نہ طریق اختیار کرنے لگے۔ انہیں اس طریق سے باز رکھنے کیلئے بھی چار دیواری بنانا ضروری سمجھا گیا۔

1956/1957ء میں بہشتی مقبرہ کے وسیع رقبہ کے ارد گرد بھی پختہ چار دیواری بنادی گئی۔ جس کا اکثر حصہ درویشان کرام نے وقارِ عمل کے ذریعہ تعمیر کیا۔ فجز اہم اللہ احسن الجزاء۔

مکان حضرت امام جان رضی اللہ عنہا

مزار مبارک حضرت مسح موعود علیہ الصلوٰۃ والسلام سے جب ہم مغرب کی طرف جائیں تو سامنے ایک مکان نظر آئے گا۔ یہ مکان حضرت امام جانؒ کھلاتا ہے۔ اور اسے دارالواقفین بھی کہا جاتا ہے۔ سیدنا حضرت مسح موعود علیہ الصلوٰۃ والسلام کا جسد اطہر لاہور سے قادیان لا کر 27 نومبر 1908ء کو اسی مکان کے درمیانی کمرہ میں رکھا گیا تھا۔ اور اسی کمرہ میں احباب نے اپنے آقا کے آخری دیدار کا شرف حاصل کیا تھا۔ اس تاریخی کمرہ کو بھی دیکھا جا سکتا ہے۔

نوٹ:- خاکسار رقم الحروف محمد حمید کو تحریر کرتا ہے کہ اسی مکان کے مشرقی شمالی کونہ میں ایک غسل خانہ ہوا کرتا تھا اس کی ٹنکی میں پانی ڈالنے کا رستہ باہر کی طرف بنا ہوا تھا۔ 1960ء کا واقعہ ہے کہ خاکسار نے دیکھا کہ حضرت بھائی عبد الرحمن صاحب قادیانیؒ

بعض پاکستان سے آئے ہوئے مہمانوں کو بتارہے تھے کہ حضرت مسیح موعود علیہ الصلوٰۃ والسلام کے زمانہ میں ایک دفعہ صحیح صبح میں نے دیکھا کہ حضور کنوں سے ”بُوکے“ (ربڑیا چڑے کی بالٹی) میں پانی لا کر اس طنکی میں ڈال رہے تھے۔ بھائی جی نے فرمایا میں نے جلدی سے وہ ”بُوکا“ حضور علیہ السلام کے ہاتھ سے لے لیا اور پھر میں نے پانی لا کر ڈالا۔ صحیح حضور علیہ السلام نے اپنے کسی خادم کو پانی لانے کی زحمت دینا پسند نہ فرمایا۔

شہنشہ

حضرت مسیح موعود علیہ السلام جب اپنے باغ میں صحابہ کرام کے ساتھ تشریف لاتے تو اس چبوترہ پر تشریف فرماتے۔ اور مجالس علم و عرفان کا انعقاد ہوتا اور اس کے ساتھ ساتھ موسم کے مطابق حاضرین کی تازہ بچلوں سے ضیافت بھی فرماتے۔ 1972ء میں اس جگہ ایک پختہ کمرہ تعمیر کر دیا گیا تھا اور حضور کے بیٹھنے کی جگہ کو نمایاں کر دیا گیا تھا۔ حضرت خلیفۃ المسیح الخامس ایدہ اللہ تعالیٰ بنصرہ العزیز کے ارشاد کے مطابق 2015ء کے شروع میں سابقہ کمرہ کو منہدم کر کے خوبصورت بارہ دری تعمیر کی جا چکی ہے۔

جنمازہ گاہ

اسی باغ میں وہ یادگاری اور مقدس جگہ بھی ہے جہاں احباب جماعت نے 27 مئی 1908ء کو حضرت خلیفۃ المسیح الاول رضی اللہ تعالیٰ عنہ کی اقتداء میں حضرت

مسح موعود علیہ السلام کی نماز جنازہ ادا کی۔

مقام ظہور قدرت ثانیہ

جنازہ گاہ کے قریب ہی وہ مقام بھی ہے جہاں افراد جماعت نے 25 ربیع الاول 1326 ہجری بمقابلہ 27 مئی 1908ء کو حضرت مولانا نور الدین صاحب رضی اللہ تعالیٰ عنہ کو متفقہ طور پر سیدنا حضرت مسح موعود علیہ السلام کا پہلا خلیفہ (جانشین) تسلیم کرتے ہوئے ان کے ہاتھ پر بیعت کی تھی اور اسے مقام ظہور قدرتِ ثانیہ کہا جاتا ہے (قدرت اولیٰ کی اصطلاح نبوت کیلئے اور قدرتِ ثانیہ کی خلافت کیلئے استعمال کی جاتی ہے)۔ یعنی جماعت احمدیہ میں ”خلافت“ کی ابتداء اسی جگہ سے ہوئی تھی جو انشاء اللہ تعالیٰ قیامت تک جاری رہے گی۔

خلافت احمدیہ صد سالہ جو بلی کے موقعہ پر ظہور قدرتِ ثانیہ کے مقام پر یادگار، تعمیر کرنے کے لئے موڑخہ 2 ربیع الاول 2008ء صبح گیارہ بجے سنگ بنیاد رکھا گیا۔ موڑخہ 27 مئی 2008ء کو احباب جماعت نے یہاں بیٹھ کر حضرت خلیفۃ المسیح الخامس نصرہ اللہ تعالیٰ کا لندن سے بذریعہ ایم۔ٹی۔ اے نشر ہونے والا خطاب سننا اور اکناف عالم میں بسنے والے احباب جماعت نے اسے بذریعہ ایم۔ٹی۔ اے دیکھا۔

بعض یادگاری اور تاریخی مقامات

گول کمرہ

مسجد مبارک کی شرقی جانب کی بڑی سیڑھیوں سے اوپر چڑھا جائے تو دائیں طرف ایک گول کمرہ نظر آئے گا۔ اس تاریخی کمرہ کے بارہ میں حضرت مسیح موعود علیہ السلام نے فرمایا:

”گول کمرہ میں نے بنایا ہے میرے بھائی نہیں بنایا۔ میں نے خود بحیات برادر خورد بنایا ہے۔ جب کہ وہ سخت یمار تھے اور اُسی مرض کہ اُس سے جا بردہ ہو سکے تھے۔“
(الحمد 31 / جولائی 1901ء صفحہ 7)

سیرت المهدی کی ایک روایت سے علم ہوتا ہے کہ حضرت مسیح موعود علیہ السلام کے بڑے بھائی مرزا غلام قادر صاحب کی وفات 1883ء میں ہوئی تھی۔

(بحوالہ سیرت المهدی جلد اول صفحہ 51 روایت نمبر 69)

پس ثابت ہوا کہ گول کمرہ 1883ء میں یا اس سے قبل تعمیر ہو چکا تھا۔

پہلے یہ کمرہ بطور مہمان خانہ کے استعمال ہوتا تھا اور اسی جگہ مہمانوں کو کھانا کھلانا کھلا یا جاتا تھا۔ اور کاتب اسی جگہ مسؤولیت کی کاپیاں لکھا کرتا تھا۔ حضرت مسیح موعود علیہ الصلوٰۃ والسلام اسی جگہ احباب سے ملاقات فرمایا کرتے تھے۔ 1893ء میں حضرت مسیح موعود علیہ السلام نے

کتاب آئینہ کمالات اسلام لکھنے کا ارادہ فرمایا تو شیخ نور احمد صاحب مالک ریاض ہند پریس امر تسری سے ارشاد فرمایا کہ اپنا پریس قادیان لے آئیں۔ چنانچہ وہ امر تسری سے اپنا پریس قادیان لے آئے اور اسے گول کمرہ میں نصب کر دیا۔

(بحوالہ تاریخ احمدیت جلد اول صفحہ 472)

بعد ازاں یہ پریس کسی اور جگہ منتقل ہو گیا اور سنہ 1895ء میں حضرت میر ناصر نواب صاحب پیش لیکر آگئے تو اس وقت انہوں نے گول کمرہ کے آگے دیوار بنو کر پردہ کر لیا اور اسی میں اپنی رہائش رکھ لی، (سیرۃ المہدی حصہ سوم صفحہ 126) یہ تاریخی کمرہ بھی دیکھا جا سکتا ہے۔

دیوار

سیدنا حضرت مسیح موعود علیہ السلام کا قائم کردہ سلسلہ جب ترقی کرنے لگا تو ابليسی طاقتیں اسے کب برداشت کر سکتی تھیں۔ انہوں نے مخالفت کی ہروہ را اختیار کی جوان کے بس میں تھی۔ حضرت مسیح موعود علیہ السلام کے پیچا زاد بھائی مرزا امام دین نے محض آپ کو بیٹگ اور پریشان کرنے کی خاطر آپ کے گھر کے سامنے 5 ربجوری 1900ء کو ایک دیوار بنانا شروع کی جو کہ آٹھ فٹ اونچی، دس فٹ لمبی اور ڈیڑھ فٹ چوڑی تھی۔ یہ دیوار مسجد مبارک کے جنوب میں شرقاً غرباً تھی۔ 7 ربجوری کو یہ تکلیف دہ دیوار مکمل ہو گئی۔ ابتداء میں

حضرت مسیح موعودؑ نے مرزا امام دین کی طرف معتبر شخصیات کو بھجوایا۔ مگر وہ کسی بھی طرح اس دیوار کو گرانے پر آمادہ نہ ہوئے۔ پھر ضلع کی انتظامیہ کی طرف رجوع کیا گیا۔ وہاں بھی ڈپٹی کمشنر کا رویہ معاندانہ تھا۔ آخر مجبوراً دیوانی عدالت میں دعویٰ کیا گیا۔ 20 رائست 1901ء کو دیوار گرانے کا فیصلہ عدالت نے سنایا اور 20 رائست شام چار بجے اسی بھنگی کو وہ دیوار گرانی پڑی جس کے ذریعہ امام دین نے تعمیر کروائی تھی۔ اس ٹمن میں سیدنا حضرت مسیح موعود علیہ السلام نے تحریر فرمایا:

”یہ پیشگوئی ہے جو اس وقت کی گئی تھی جبکہ مخالف دعویٰ سے کہتے تھے کہ بالیقین مقدمہ خارج ہو جائے گا۔ اور میری نسبت کہتے تھے کہ ہم ان کے گھر کے تمام دروازوں کے سامنے دیوار کھینچ کر وہ دکھدیں گے کہ گویا وہ قید میں پڑ جائیں گے اور جیسا کہ میں ابھی لکھ چکا ہوں خدا نے اس پیشگوئی میں خردی کہ میں ایک ایسا امر ظاہر کروں گا جس سے جو مغلوب ہے وہ غالب اور جو غالب ہے، وہ مغلوب ہو جائے گا۔۔۔“

”پھر فیصلہ کا دن آیا۔ اُس دن ہمارے مخالف بہت خوش تھے کہ آج اخراج مقدمہ کا حکم سنایا جائے گا اور کہتے تھے کہ آج سے ہمارے لئے ہر ایک قسم کی ایذا کا موقعہ ہاتھ آجائے گا وہی دن تھا جس میں پیشگوئی کے اس بیان کے معنی کھلنے تھے کہ وہ ایک امر مخفی ہے جس سے مقدمہ پلٹا کھائے گا اور آخر میں وہ ظاہر کیا جائے گا۔ سو ایسا اتفاق ہوا کہ اُس دن

ہمارے وکیل خواجہ کمال الدین کو خیال آیا کہ پُرانی مسل کا انڈکس دیکھنا چاہئے یعنی ضمیمه جس میں ضروری احکام کا خلاصہ ہوتا ہے جب وہ دیکھا گیا تو اس میں وہ بات انکلی جس کے نکلنے کی توقع نہ تھی۔ یعنی حاکم کا تصدیق شدہ یہ حکم نکلا کہ اس زمین پر قابض نہ صرف امام دین ہے بلکہ میرزا غلام مرتضی یعنی میرے والد صاحب بھی قابض ہیں۔ تب یہ دیکھنے سے میرے وکیل نے سمجھ لیا کہ ہمارا مقدمہ فتح ہو گیا۔ حاکم کے پاس یہ بیان کیا گیا اُس نے فی الفور وہ انڈکس طلب کیا اور چونکہ دیکھتے ہی اُس پر حقیقت کھل گئی اس لئے اُس نے بلا تو قفٹ امام الدین پر ڈگری زمین کی بمعہ خرچہ کر دی۔“

(حقیقتہ الوجی، روحانی خواں جلد 22 صفحہ 283)

جہاں دیوار بنائی گئی تھی وہ جگہ آج بھی دیکھی جاسکتی ہے اور اپنے ایمانوں کو جلاء بخشی جاسکتی ہے۔ کہاں گئے دیوار بنانے والے؟ اور جن کو روکنے کے لئے بنائی تھی وہ تو ساری دنیا میں پھیل گئے اور پھلتے پھولتے جار ہے ہیں۔ الحمد لله علی ذلک۔

حضرت مسیح موعود علیہ الصلوٰۃ والسلام کے خاندان کا آبائی قبرستان

حضرت مسیح موعود علیہ الصلوٰۃ والسلام کا قدیم آبائی خاندانی قبرستان قادیان کے مغرب کی طرف واقع ہے۔ اسی قبرستان میں حضور علیہ السلام کی والدہ صاحبہ حضرت چراغ بی بی صاحبہ کی

قبر ہے۔ جن کی وفات 1868ء میں ہوئی تھی۔ جب کبھی حضور علیہ السلام ان کا ذکر فرماتے آنکھوں سے آنسوں رواں ہو جاتے تھے۔ حضرت شیخ یعقوب علی صاحب عرفانیؒ کا چشم دید بیان ہے کہ حضور علیہ السلام ایک مرتبہ سیر کی غرض سے اپنے پرانے خاندانی قبرستان کی طرف نکل گئے۔ راستے سے ہٹ کر آپؒ ایک جوش کے ساتھ اپنی والدہ صاحبہ کے مزار پر آئے اور اپنے خدا مسمیت لمبی دعا فرمائی اور چشم پُر آب ہو گئے۔

(بحوالہ حیات احمد جلد اول حصہ دوم صفحہ 221 مطبوعہ ربوہ سن 2013ء)

حضرت مسیح موعود علیہ الصلوٰۃ والسلام کے والد صاحب اور دادا صاحب کے نزدیک اس قبرستان کی اتنی اہمیت تھی کہ جب حضور علیہ السلام کے دادا مرزا عطاء محمد صاحب بیگوال ریاست کپور تھلہ میں پناہ گزین تھے اور وہاں 1814ء میں ان کی وفات ہو گئی تو حضور علیہ السلام کے والد حضرت مرزا غلام مرتضی صاحب آپ کا جنازہ اپنے آبائی قبرستان میں دفن کرنے کے لئے راتوں رات قادیان میں لے آئے اور سکھوں کی مزاجمت کے باوجود انہیں بڑی دلیری سے اپنے خاندانی قبرستان میں دفن کیا۔


(بحوالہ حیات طیبہ صفحہ 7)

حضرت مرزا بشیر احمد صاحب رضی اللہ تعالیٰ عنہ تحریر فرماتے ہیں:

”قادیان کے جس قبرستان میں حضرت مسیح موعود علیہ الصلوٰۃ والسلام کے خاندان کے افراد دفن ہوتے رہے ہیں وہ مقامی عیدگاہ کے پاس ہے۔ یہ ایک وسیع قبرستان ہے جو

قادیان سے مغرب کی طرف واقع ہے۔ خاندان حضرت مسیح موعود علیہ الصلوٰۃ والسلام کے جن افراد کی قبروں کا مجھے علم ہو سکا ہے اُن میں سے بعض کا خاک کہ درج ذیل ہے۔ اس خاکہ میں شاہ عبداللہ صاحب غازی کی قبر بھی دکھائی گئی ہے جو ایک فقیر منش بزرگ ہیں۔ مجھے یہ اطلاع اس قبرستان کے فقیر جھنڈ و شاہ سے بواسطہ شیخ نور احمد صاحب مختار عام مرحوم ملی تھی اور شاہ عبداللہ غازی کے متعلق مجھے والدہ عزیزم مرزا رشید احمد سے معلوم ہوا ہے کہ وہ مرزا گل محمد صاحب (پڑادا حضرت صاحب) کے زمانہ میں ایک فقیر مراج بزرگ گزرے ہیں جن کے مرنے پر مرزا گل محمد صاحب نے ان کا مزار بنوادیا تھا۔ ہماری ہمشیرہ امۃ النصیر کی قبر بھی اسی قبرستان میں ہے۔

(سیرۃ المهدی حصہ سوم صفحہ 685-686 روایت نمبر 758)



مسجد نور

تقطیم ملک یعنی 1947ء سے قبل قادیان میں تقریباً 12 مساجد تھیں۔ اس کے علاوہ کئی اور مقامات پر بھی نماز ادا ہوتی تھی۔ تقطیم کے بعد صرف تین مساجد، مسجد مبارک، مسجد اقصیٰ اور مسجد ناصر آباد میں باقاعدہ باجماعت نمازوں کا سلسلہ جاری رہا۔ اب 14 مساجد میں باجماعت نمازوں کا سلسلہ جاری ہے۔ چنانچہ مذکورہ بالا تین مساجد کے علاوہ دارالانوار، دارالبرکات، دارالرحمت، مسجد نور، دارالفتوح، مسجد دارالفضل، مسجد محمود، مسجد بشارت، مسجد طاہر ننگل، مسجد مہدی کا ہلوا اور مسجد کوٹھی دارالسلام میں بھی باجماعت نمازیں ادا کی جاتی ہیں۔

مسجد نور بھی قادیان کی اہم مساجد میں سے ایک ہے۔ اس تاریخی مسجد کی بنیاد حضرت خلیفۃ المسیح الاول رضی اللہ تعالیٰ عنہ نے 5 مارچ 1910ء کو رکھی تھی۔ اس کی تعمیر پر تین ہزار روپے صرف ہوئے تھے۔ جو حضرت میر ناصر نواب صاحبؒ نے فراہم کئے تھے۔ یہ مسجد تعلیم الاسلام اسکول اور کالج کے احاطہ میں ہے۔

حضرت خلیفۃ المسیح الاول رضی اللہ تعالیٰ عنہ کی وفات حضرت نواب محمد علی صاحبؒ کی کوٹھی دارالسلام میں 13 مارچ 1914ء کو ہوئی تھی جو کہ کالج اور مسجد نور کے شمالی جانب واقع ہے۔ 14 مارچ 1914ء کو اسی مسجد، مسجد نور میں حضرت مرزا بشیر الدین محمود احمد صاحب رضی اللہ تعالیٰ عنہ خلیفہ ثانی منتخب ہوئے اور تقریباً دو ہزار لوگوں نے ان کے

ہاتھ پر اسی وقت بیعت کی تھی۔ اس کے بعد حضرت خلیفۃ المسیح الثاني رضی اللہ تعالیٰ عنہ نے حضرت خلیفۃ المسیح الاول رضی اللہ تعالیٰ عنہ کا جنازہ ہائی اسکول کے شمالي میدان میں پڑھایا تھا۔

یہی وہ تاریخی مسجد ہے جس میں جماعت احمدیہ کی اکثریت نے قرآن مجید، احادیث اور حضرت مسیح موعود علیہ الصلوٰۃ والسلام کے ارشادات کی تعمیل میں خلافت سے وابستہ رہنے کا عہد کیا تھا اور مددودے چند لوگ مولوی محمد علی صاحب کی سرکردگی میں خلافت سے رُوگردانی اختیار کرتے ہوئے قادیان کو چھوڑ کر لا ہور چلے گئے تھے۔

بعض اور تاریخی و یادگاری مقامات

ذکورہ بالا تاریخی و مقدس مقامات کے علاوہ احباب جماعت مندرجہ ذیل تاریخی و یادگاری مقامات کو بھی دیکھ سکتے ہیں۔ 2015ء میں ان عمارتیں میں جوادارے ہیں انکے نام بھی درج ذیل ہیں:-

مکان حضرت خلیفۃ المسیح الاولؑ لنگرخانہ کی عمارت۔ مہمان خانہ۔ تعلیم الاسلام اسکول کی ابتدائی عمارت (جس میں آجکل صدر انجمن احمدیہ، انجمن تحریک جدید اور انجمن وقف جدید کے دفاتر ہیں)۔ مدرسہ کی ابتدائی عمارت خستہ ہونے کی وجہ سے منہدم کر دی گئی ہے اور مدرسہ احمدیہ (جامعہ احمدیہ) سراۓ طاہر کی عظیم الشان عمارت میں منتقل کر دیا گیا ہے۔ (یہ جگہ تعلیم الاسلام اسکول کی ابتدائی عمارت کے صحن میں شامل کر دی گئی ہے)۔ قصر

خلافت۔ نور ہسپتال کی قدیمی اور جدید عمارت۔ گیست ہاؤسز دارالانوار (ان میں آجکل تعلیم الاسلام سینٹر سینٹری اسکول ہے)۔ سرانے طاہر جس میں آجکل جامعہ احمدیہ ہے۔ مسجد انوار (یعنی مسجد دارالانوار کی جدید عمارت)۔ تعلیم الاسلام کالج (صدر انجمن احمدیہ قادیان کی ملکیت ہے لیکن آجکل اس میں سکنی پیش نہ کالج ہے)۔ بورڈنگ تحریک جدید (صدر انجمن احمدیہ قادیان کی ملکیت ہے لیکن آجکل اس میں خالصہ ہائی اسکول ہے)۔

کوٹھی دارالسلام

محلہ دارالعلوم میں حضرت نواب محمد علی خان صاحب[ؒ] (نواب مالیر کوٹلہ) اور حضرت نواب مبارکہ بیگم صاحبہ[ؒ] کی کوٹھی "دارالسلام" کے نام سے موسم ہے۔ اسی کے ایک کمرہ میں حضرت خلیفۃ المسیح الاول رضی اللہ تعالیٰ عنہ نے اپنی زندگی کے آخری ایام گزارے تھے اور یہیں آپ[ؒ] کی وفات ہوئی تھی۔ اسی کوٹھی سے سیدنا حضرت خلیفۃ المسیح الثاني رضی اللہ عنہ نے 31 اگست 1947ء کو سوا ایک بچے قادیان سے لاہور کا سفر اختیار کیا تھا۔ اس کوٹھی کا تاریخی حصہ بھی زائرین دیکھ سکتے ہیں۔ اب وہاں نئے مکانات اور مسجد تعمیر ہو چکی ہے۔

بیت الظفر

قادیان کے محلہ دارالانوار کے شروع میں ہی حضرت چودھری سر محمد ظفر اللہ خان صاحب[ؒ] کی کوٹھی بیت الظفر ہے۔ آجکل اس میں پنجاب بھلی بورڈ کا دفتر ہے۔ اس تاریخی

عمارت کو بھی باہر سے دیکھا جا سکتا ہے۔

خلافت خامسہ کے عہد مبارک میں تعمیر ہونے والی عمارتیں

1- مسجدِ قصیٰ

مسجدِ قصیٰ قادیان کی توسعی اور تعمیری مرمت جس کا ذکر مسجدِ قصیٰ کے ضمن میں تحریر کیا گیا ہے۔ الحمد للہ اب اس کارقبہ 5800 فٹ ہو گیا اور پانچ ہزار سے زائد افراد با جماعت نماز ادا کر سکتے ہیں۔

2- سرائے وسیم

بفضلہ تعالیٰ سیدنا حضرت مسیح موعود علیہ السلام کی پیشگوئیوں کے مطابق قادیان میں آنے والے مہمانوں کی تعداد میں غیر معمولی اضافہ ہوتا چلا جا رہا ہے۔ ان میں بعض معززین کی بہتر مہمان نوازی کے پیش نظر جدید تقاضوں کے مطابق مورخہ 21 نومبر 2007ء کو ایک عمارت کی تعمیر شروع ہوئی جو اپریل 2009ء میں پایہ تکمیل کو پہنچی۔ اور حضور انور ایڈہ اللہ تعالیٰ بنصرہ العزیز نے اسکا نام ”سرائے وسیم“ رکھا۔ یہ عمارت 35 کمروں مع غسل خانوں و بیوں اخلاء پر مشتمل ہے۔ پہلی منزل میں زائرین و مہمانان کرام کے استقبال کے لئے خوبصورت ہال ہے۔

3- نصرت جہاں ہال گیست ہاؤس (سرائے مبارکہ)

لجنہ اماء اللہ

قادیان سے بجانب جنوب ہر چوال روڈ پر ایک خوبصورت اور دیدہ زیب عمارت کی تعمیر کا آغاز جولائی 2008ء میں ہوا اور اختتام دسمبر 2009ء میں ہوا۔ لجنہ اماء اللہ کے اجتماعات و جلسے اسی عمارت میں منعقد ہوتے ہیں۔ نیز مہمان اراکین لجنہ کی رہائش بھی اسی عمارت کے گیست ہاؤس میں ہوتی ہے۔ ہال پلنٹھ ایریا یا 3680 فٹ۔ گیست ہاؤس پلنٹھ ایریا 2690 فٹ ہے۔

4- عمارت فضل عمر پرنسپل پریس

ہر چوال روڈ پر ہی جانب شمال ایک وسیع اور خوبصورت عمارت 2008ء میں ہی تعمیر کی گئی۔ یہ فضل عمر پرنسپل پریس کی عمارت ہے فضل عمر پریس میں بھی طباعت کے لئے جدید ترین مشینیں نصب کی گئی ہیں جسکی وجہ سے فضل عمر پریس کا طباعت کا معیار انتہائی اعلیٰ و عمدہ ہے۔

5- یادگاری گیٹ خلافت جو بلی

خلافت احمدیہ صد سالہ جو بلی کے موقعہ پر ” محلہ باب الابواب“ کے شروع میں ایک تاریخی گیٹ تعمیر کیا گیا۔ اس کی بنیاد 27 جنوری 2008ء کو رکھی گئی اور اسکی تکمیل اکتوبر 2010ء میں ہوئی۔ گیٹ کی بلندی 46 فٹ اور چوڑائی 28 فٹ ہے۔

6- مرکزی لائبریری کی جدید عمارت

تقسیم ملک کے بعد قصر خلافت میں مرکزی لائبریری قائم تھی۔ موخر 21 نومبر 2007ء کو محلہ دارالانوار میں لائبریری کی جدید عمارت کا سنگ بنیاد رکھا گیا۔ جو اکتوبر 2010ء میں پایہ تکمیل کو پہنچی۔ نئی عمارت میں منتقل ہونے کے بعد لائبریری سے استفادہ کرنے والوں کی تعداد میں روز بروز اضافہ ہوتا چلا جا رہا ہے۔ اس عمارت میں ہی ”شعبہ تاریخ برائے تدوین تاریخ احمدیت بھارت“ کا دفتر بھی ہے۔ اس عمارت کا رقمبہ سطح زمین پر 10660 مربع فٹ ہے اور اسی قدر رقمبہ پہلی منزل پر بھی ہے۔

7- عمارت ایم۔ ٹی۔ اے

محلہ دارالانوار میں ہی خوبصورت اور جدید قاضوں کے مطابق ایک دو منزلہ عمارت تعمیر کی گئی ہے۔ جس کا سنگ بنیاد 30 جون 2006ء کو رکھا گیا۔ اور اسکی تعمیر دسمبر 2008ء

میں مکمل ہوئی۔ اس عمارت میں سطح زمین پر دفتر نشر و اشاعت و ایم۔ٹی۔ اے کا اسٹوڈیو قائم ہے۔ اسی اسٹوڈیو سے ”راہِ حدیٰ“ پروگرام براہ راست قادیان سے نشر ہوتا ہے۔ اس عمارت کے شماں حصہ میں القرآن نمائش اور مخزن التصاویر ہے، جو دیکھنے سے تعلق رکھتا ہے۔ زائرین کو اس سے بھی استفادہ کرنا چاہئے۔

8۔ ماریشس گیسٹ ہاؤس (سرائے عبید اللہ)

اور آسٹریلیا گیسٹ ہاؤس

اسی طرح محلہ دارالانوار قادیان میں ہی ماریشس گیسٹ ہاؤس (سرائے عبید اللہ) اور آسٹریلیا گیسٹ ہاؤس بھی تعمیر ہوئے۔

9۔ بیوت الشکر

آسٹریلیا گیسٹ ہاؤس کے مشرقی جنوبی جانب ”بیوت الشکر“ 24 فلیٹس پر مشتمل عمارت سال 2012ء میں تعمیر ہوئی۔

10۔ عمارت روٹی پلانٹ

الحمد للہ جلسہ سالانہ قادیان کے لئے آنے والوں کی تعداد میں روز بروز اضافہ ہوتا چلا جا رہا ہے۔ ان کو عمدہ اور اعلیٰ قسم کی روٹی فراہم کرنے کے لئے حضرت خلیفۃ المسیح الخامس نصرہ

اللہ نصراً عزیزاً نے لبنان سے ایک جدید مشین منگوانے کی اجازت مرحمت فرمائی۔ چنانچہ اس جدید مشین کی تنصیب کے لئے محلہ دار الانوار قادیان میں ایک وسیع و عریض عمارت کی تعمیر کا منصوبہ تیار ہوا جسکی حضور انور ایدہ اللہ تعالیٰ نے از راہِ شفقت منظوری مرحمت فرمائی۔ چنانچہ محترم فاتح احمد صاحب ڈاہری انچارج انڈیا ڈیک (حال وکیل تعیل و تنفیذ) نے موخر 10 اپریل 2010ء کو عمارت کا سنگ بنیاد رکھا۔ عمارت کی تکمیل کے بعد اور تمام مشینوں کی تنصیب کے بعد محترم وکیل صاحب تعیل و تنفیذ نے موخر 11 نومبر 2012ء کا افتتاح فرمایا۔ اور افتتاحی تقریب میں شامل حاضرین کو جدید مشین میں پکی ہوئی تازہ و عمده گرم گرم روٹیاں کھلائی گئیں۔ اس مشین کی تنصیب کو دیکھ کر سیدنا حضرت مسیح موعود علیہ الصلوٰۃ والسلام کا یہ شعر یاد آتا ہے:

لُفَاظَاتُ الْمَوَائِدِ كَانَ أَكْلِيٌ
وَصِرْثُ الْيُومِ مَطْعَامَ الْأَهَالِيٍ

ترجمہ: دستر خوانوں کا پس خورده میری خوراک تھا اور آج میں کئی گھرانوں کو کھلانے والا بن گیا ہوں۔

11۔ گشن احمد

”دار مسیح“ کے مغربی و جنوبی جانب ایک وسیع عمارت قدیم زمانہ کے ہولیوں کے مشابہ تھی۔ اور یہ حضرت مسیح موعود علیہ السلام کے چچا زاد بھائیوں مرزہ امام دین اور، مرزہ

نظام دین کی تھی۔ بقیتی سے ان دونوں بھائیوں نے حضرت مسیح موعود علیہ السلام کی شدید مخالفت کی۔ حتیٰ کہ آپؐ کے مکان اور مسجد مبارک کو جانے والے راستہ کو ایک دیوار بنانے کر بند کر دیا۔ جو بعد میں عدالتی فیصلہ سے منہدم ہوئی۔ اپنے زمانہ کی عالی شان عمارت میں تقسیم ملک کے بعد صدر انجمن احمدیہ نے ”نصرت گرلز اسکول“ جاری کیا جو 7 رجبوری 2012ء تک قائم رہا۔

مرور زمانہ کی وجہ سے مرزا نظام دین والی عمارت انتہائی خستہ و بو سیدہ ہو چکی تھی۔ چنانچہ اسکے انہدام کی کارروائی اس کے اخلاع کے فوراً بعد شروع ہوئی اور وہاں ایک خوبصورت بُستان بنانے کا منصوبہ تیار ہوا۔ دفتر محاسب کے سامنے بجانب جنوب کا صحن پہلے ہی گلشن احمدؑ کے نام سے موسوم تھا۔ چنانچہ اس توسعہ شدہ حصے کو ہموار کرنے کے بعد بُستان بنانے کے لئے محترم فاتح احمد صاحب ڈاہری انجارج انڈیا ڈیک (حال وکیل صاحب تعیل و تنفیذ) نے موخر 10 اپریل 2012ء کو دعاوں کے ساتھ بنیادی اینٹ رکھی۔ یہ انتہائی خوبصورت اور سر سبز گلستان ہے۔

ہوشیار پور

ہوشیار پور پنجاب کا ایک مشہور شہر ہے۔ اس شہر کو یہ فخر و اعزاز حاصل ہے کہ سیدنا حضرت اقدس مسیح موعود علیہ السلام نے اس کے ایک مکان میں چالیس روز عبادت کی۔ اس کے

بعد آپ نے اسی شہر سے مشہور اشتہار 20 فروری 1886ء شائع فرمایا۔

قادیان سے ہوشیار پور کی دوڑی 70 کلومیٹر ہے۔ دریائے بیاس جسے حضرت مسیح موعود علیہ السلام نے جنوری 1886ء کو ہوشیار پور تشریف لے جاتے ہوئے بذریعہ کشی عبور کیا تھا اب اس پر پختہ پل تعمیر ہو چکا ہے جس کی وجہ سے قادیان سے ہوشیار پور بذریعہ ٹکسی ڈریٹ ہدو گھنٹے میں پہنچا جاسکتا ہے۔

جب جنوری 1886ء کو حضور علیہ السلام چلہ کشی کیلئے تشریف لے گئے تھے تو آپ کے ساتھ حضرت مولوی عبد اللہ صاحب سنواری، حضرت شیخ حامد علی صاحب اور میاں فتح خان صاحب بھی تھے۔ شیخ مہر علی رئیس ہوشیار پور نے اپنا ایک مکان جو طولیہ کے نام سے مشہور تھا خالی کروادیا۔ آپ نے اس مکان کے ایک کمرہ میں چالیس دن دعا نئیں کیں۔ آپ نے ہدایت دے رکھی تھی کہ کوئی اوپر بالا خانہ میں میرے پاس نہ آوے۔ میرا کھانا اوپر پہنچا دیا جاوے۔ مگر اس کا انتظار نہ کیا جاوے کہ میں کھانا کھالوں۔ خالی برتن پھر دوسرے وقت لے جایا کریں۔ نماز میں اوپر الگ پڑھا کروں گا۔ تم نیچے پڑھ لیا کرو۔ جمعہ کیلئے حضرت صاحب نے فرمایا کوئی ویران سی مسجد تلاش کرو جو شہر کے ایک طرف ہو جہاں ہم علیحدگی میں نماز ادا کر سکیں۔ چنانچہ شہر کے باہر ایک باغ تھا اس میں ایک مسجد تھی وہاں جمعہ کے دن حضور علیہ السلام تشریف لے جایا کرتے تھے اور ہم کو نماز پڑھاتے تھے اور خطبہ بھی خود پڑھتے تھے۔

چلہ کے بعد آپ بیس دن اور ہوشیار پور میں رہے۔ انہی دنوں لا لہ مرلی دھر سے آپ کا

مباحثہ ہوا جو سرمہ چشم آریہ میں درج ہے۔ جب دو ماہ کی مدت پوری ہوئی تو حضور اسی راستے سے واپس قادیان تشریف لائے جس راستے سے گئے تھے۔ 17 مارچ 1886ء کو قادیان پہنچ گئے۔ حضرت مولوی عبداللہ صاحب فرماتے ہیں:

”ہوشیار پور سے پانچ چھوٹیں کے فاصلہ پر ایک بزرگ کی قبر ہے۔ جہاں کچھ با غیچہ سالاگا ہوا تھا۔ وہاں پہنچ کر حضور تھوڑی دیر کیلئے بھلی سے اُتر آئے اور فرمایا یہ عمدہ سایہ دار جگہ ہے۔ یہاں تھوڑی دیر ٹھہر جاتے ہیں۔ اس کے بعد حضور قبر کی طرف تشریف لے گئے میں پیچے پیچھے ساتھ ہو گیا۔ اور شیخ حامد علی اور فتح خان بھلی کے پاس رہے۔ آپ مقبرہ پر پہنچ کر اس کا دروازہ کھول کر اندر گئے اور قبر کے سرہانے کھڑے ہو کر دعا کیلئے ہاتھ اٹھائے اور تھوڑی دیر دعا فرماتے رہے پھر واپس آئے اور مجھ سے مخاطب ہو کر فرمایا ”جب میں نے دعا کیلئے ہاتھ اٹھائے تو جس بزرگ کی قبر ہے وہ قبر سے نکل کر دوز انو ہو کر میرے سامنے بیٹھ گئے اور اگر آپ ساتھ نہ ہوتے تو میں ان سے باتیں بھی کر لیتا۔ ان کی آنکھیں موئی موئی ہیں اور رنگ سانولا ہے۔“

پھر کہا کہ دیکھو اگر یہاں کوئی مجاور ہے تو اس سے ان کے حالات پوچھیں۔ چنانچہ حضور نے مجاور سے دریافت کیا۔ اُس نے کہا کہ میں نے ان کو خود تو نہیں دیکھا کیونکہ ان کی وفات کو قریباً ایک سو سال گزر گیا ہے۔ ہاں اپنے باپ یا دادا سے سنا ہے کہ سانولا رنگ تھا اور موئی موئی آنکھیں تھیں۔ ... اس علاقہ میں ان کا بہت اثر تھا۔

(سیرۃ المہدی جلد اول حصہ اول روایت 88 صفحہ 65-64)

سیدنا حضرت مسیح موعود علیہ اصلوٰۃ والسلام کے اعلان کے عین مطابق حضرت مرزا بشیر الدین محمود احمد صاحب رضی اللہ تعالیٰ عنہ کی پیدائش مقررہ مدت میں ہی 12 جنوری 1889ء کو ہوئی۔ اور آپ نے 20 فروری 1944ء کو کنک منڈی ہوشیار پور کے وسیع احاطہ میں اپنے ”مصلح موعود“ ہونے کا اعلان فرمایا اور چلہ کشی والے مقدس کمرہ میں اجتماعی دعا کیلئے تشریف لے گئے۔ اس کی روئیداد تاریخ احمدیت جلد نہم صفحہ 590 سے تحریر ہے۔

مقدس کمرہ میں اجتماعی دعا

حضرت سیدنا امصلح الموعود اس پُر اثر خطاب کے بعد چلہ کشی والے مقدس و مبارک کمرہ میں تشریف لے گئے جوان دنوں ایک معزز زہن و سیمیٹھ ہر کشن داس کی ملکیت تھی۔ جنہوں نے اسے شیخ مہر علی صاحب سے خرید کر اس پر ایک مکان تعمیر کر کے اس کے بالائی حصہ پر سبز رنگ کر دیا تھا۔ حضرت مسیح موعود علیہ السلام کی چلہ کشی والا بالا خانہ اپنی اصلی شکل میں موجود نہیں تھا۔ لیکن اسی موقعہ اور انہی بنیادوں پر ایک کمرہ تعمیر شدہ تھا۔ جہاں سیمیٹھ صاحب نے بڑی خوشی سے دعا کرنے کی اجازت دی۔ بلکہ حضرت مولوی عبد المغی خان صاحب ناظر دعوة و تبلیغ کے ذریعہ خواہش کی کہ اگر حضرت مرزا صاحب یہاں تشریف لاں تو میری بڑی خوش قسمتی ہوگی۔ چنانچہ جب حضورؐ مکان پر تشریف لے گئے تو جناب سیمیٹھ صاحب اور ان کے خاندان کے دوسرے افراد نے نہایت عرّت و احترام کے ساتھ استقبال کیا اور

ایک بڑے آرستہ کمرہ میں جو مکان کے دوسرے کونے میں واقع تھا حضورؐ کو بھایا اور حضورؐ کی خدمت میں پھل پیش کیا اور اپنے خاندان کے افراد کا تعارف کرایا۔ اس کے بعد حضورؐ مقدس کمرہ میں تشریف لے گئے اور قبلہ رُخ دوز انوبیٹھ کرتسبیج و تمجید کرنے لگے۔ اس کمرہ میں اس وقت کیلئے فرش کا انتظام جماعت کی طرف سے کیا گیا تھا۔

جگہ کی تنگی کی وجہ سے حضرت امیر المؤمنین الصلح الموعود کے علاوہ حسب ذیل پیشیں احباب اس کمرہ میں تشریف لے گئے جنہیں حضرت صاحبزادہ مرزا بشیر احمد صاحبؒ نے ایک ایک کر کے انتظام کے ساتھ اندر بھجوایا۔

- (1) حضرت صاحبزادہ مرزا شریف احمد صاحبؒ
- (2) حضرت صاحبزادہ حافظ مرزا ناصر احمد صاحبؒ
- (3) حضرت صاحبزادہ مرزا منور احمد صاحب
- (4) حضرت صاحبزادہ مرزا خلیل احمد صاحب
- (5) صاحبزادہ مرزا حفیظ احمد صاحب
- (6) صاحبزادہ مرزا فتح احمد صاحب
- (7) صاحبزادہ مرزا وسیم احمد صاحب
- (8) صاحبزادہ مرزا احمد احمد صاحب
- (9) صاحبزادہ مرزا بشیر احمد صاحب
- (10) صاحبزادہ مرزا مجید احمد صاحب
- (11) صاحبزادہ مرزا منصور احمد صاحب
- (12) حضرت خان محمد عبد اللہ خان صاحبؒ
- (13) صاحبزادہ مسعود احمد خان صاحب
- (14) صاحبزادہ عباس احمد خان صاحب
- (15) حضرت مولانا بشیر علی صاحبؒ
- (16) حضرت مولانا سید سرو شاہ صاحبؒ
- (17) حضرت میر محمد الحلق صاحبؒ
- (18) حضرت حافظ محمد ابراہیم صاحب

قادیانی^{۱۹} (19) حضرت حافظ مختار احمد صاحب شاہ جہان پوری (20) حضرت مولوی غلام رسول صاحب راجیکی^{۲۰} (21) حضرت مولوی عبد الرحیم صاحب درد^{۲۱} (22) جناب شیخ بشیر احمد صاحب ایڈ و کیٹ لاہور (23) حضرت ڈاکٹر حشمت اللہ صاحب^{۲۲} (24) مولوی عبد المنان صاحب عمر ایم۔ اے (25) حضرت چودھری فتح محمد صاحب^{۲۳} ایم۔ اے (26) حضرت مولوی عبد المغی خان صاحب^{۲۴} (27) حضرت خان صاحب مولوی فرزند علی صاحب^{۲۵} (28) حضرت ڈاکٹر سید غلام غوث شاہ صاحب^{۲۶} قادیان (29) میاں فیروز دین صاحب سیالکوٹ (30) حضرت حافظ نور محمد صاحب^{۲۷} فیض اللہ چیک (31) حضرت شیخ عبد الرحمن صاحب قادیانی^{۲۸} (32) حضرت منشی محمد الدین صاحب کھاریاں^{۲۹} (33) حضرت مولوی عبد الرحمن صاحب جٹ^{۳۰} (34) جناب صوفی عبدالقدیر صاحب نیاز بی۔ اے۔

ان احباب کے علاوہ حضرت صاحبزادہ مرزا بشیر احمد صاحب^{۳۱} بھی کمرہ میں تشریف فرمائے ہے۔“ اللہ کے فضل و احسان سے دعا والا یہ کمرہ اور عمارت کا نصف حصہ صدر انجمن احمدیہ قادیان کی ملکیت ہے۔ آج کل اس کمرہ کو بطور مسجد استعمال کیا جا رہا ہے۔ احباب کثرت سے دعا کیلئے تشریف لاتے ہیں۔

دارالبیعت لدھیانہ

سیدنا حضرت محمد مصطفیٰ صلی اللہ علیہ وسلم نے اُمت محمدیہ میں آنے والے "مسح موعود" کے بارہ میں یہ پیشگوئی فرمائی تھی: **فَيُطْلِبُهُ حَتَّىٰ يُدْرِكَهُ بَابُ لُدْفِيْقُثَلَةِ**

(مشکوٰۃ کتاب الفتن)

کہ وہ دجال کا پیچھا کرے گا اور اسے "بابِ لد" پر پا لے گا اور اسے (بذریعہ دلائل و برائین و دعا) قتل کر دے گا۔ یہ پیشگوئی کئی لحاظ سے پوری ہوئی اور ہورہی ہے۔ تاریخی لحاظ سے بھی ایک جائزہ تحریر ہے۔

صوبہ پنجاب میں مسیحیت کا آغاز اس طرح ہوا کہ امریکہ سے دو عیسائی مشنری 15 راکٹوبر 1833ء کو کلکتہ پہنچ اور وہاں گورنر جنرل لارڈ ولیم بیٹنگ کی پسندیدگی کے مطابق یہ فیصلہ ہوا کہ انگریزی مملکت کی سرحد پر ایک مشن قائم کیا جائے۔ چنانچہ پادری جے۔سی۔ اوری 5 نومبر 1834ء کو لدھیانہ پہنچ گیا اور وہاں برطانوی حکمران نے اسے مشن قائم کرنے میں ہر قسم کی مراعات دیں۔ زمین دلوائی اور اس طرح صوبہ پنجاب میں پہلا مسیحی گرجا بمقام لدھیانہ 1837ء میں تعمیر ہوا۔ اللہ تعالیٰ کا عجیب تصرف ہے کہ اس نے اسی شہر لدھیانہ میں حضرت مسح موعود علیہ اصولۃ والسلام کے ذریعہ 20 رب جن 1309 ہجری بمقابلہ 23 مارچ 1889ء کو جماعت احمدیہ کی بنیاد رکھوا کر قتل دجال کی مہم کا آغاز فرمایا اور اس شہر کا ابتدائی لفظ بھی "لد" ہے جس جماعت کی بنیاد لدھیانہ میں رکھی گئی وہی


ساری دنیا میں پھیل کر دجال کا قلعہ قمع کر رہی ہے۔

وہ مکان جس کے کمرہ میں آپ نے سب سے پہلے مولانا نور الدین صاحبؒ کی بیعت لی اور جماعت کی بنیاد رکھی ”دارالبیعت“ کہلاتا ہے۔ یہ مکان حضرت صوفی احمد جان صاحبؒ کا تھا۔ جو سیدنا حضرت مسیح موعود علیہ الصلوٰۃ والسلام سے گھری محبت رکھتے تھے۔ لیکن قیام جماعت سے قبل ہی فوت ہو گئے تھے۔ ان کی بیٹی سے حضرت خلیفۃ المسیح الاول رضی اللہ تعالیٰ عنہ کی شادی بھی ہوئی۔ یہ مکان صوفی صاحبؒ کے صاحبزادوں نے صدر انجمن کے نام ہبہ کر دیا۔ صدر انجمن نے اس کا انتظام مقامی جماعت کے سپرد کر دیا۔ 1916ء میں اس کی پہلی شکل میں کچھ تبدیلی کر کے جانب شمال ایک لمبا اور پختہ اور ہوادر کرہ تیار کروادیا گیا۔ جس کی شمالی دیوار کی بیرونی سطح پر دارالبیعت کا نام اور تاریخ بیعت کا لکتبہ ثبت کیا گیا اور صحن میں پختہ اینٹوں کا کوئی باشت بھرا اونچا چبوترہ اور ایک محراب بنوا کر نماز کیلئے مخصوص کر دیا گیا۔ 1939ء میں نمازگاہ پر ایک چھوٹی سی خوبصورت مسجد کی تعمیر ہوئی۔ بھلی کے قسم آویزاں کئے گئے۔ صحن میں نلکہ نصب ہوا اور غسل خانہ جائے ضرورت تیار کی گئی۔ ایک لمبے کمرے کو دو میں تبدیل کر کے مشرقی کمرہ میں احمدیہ لائسبریری قائم کی گئی۔ اسی کمرہ کی مشرقی دیوار کے جنوبی کونے کے پہلو میں وہ مقدس جگہ ہے جہاں حضرت مسیح موعود علیہ الصلوٰۃ والسلام نے بیٹھ کر پہلی بیعت لی تھی اور جماعت کا قیام عمل میں آیا تھا۔

(تاریخ احمدیت جلد اول صفحہ 380)

اگرچہ دارالبیعت کی عمارت ہمیشہ ہی صدر انجمن احمدیہ قادیان کی ملکیت رہی لیکن 1947ء تقسیم ملک کے بعد اس میں ایک غیر مسلم کراپڈار رہتے تھے۔ انہوں نے اس میں کسی قسم کی تبدیلی نہیں کی۔ آخر ان سے یہ تاریخی عمارت خالی کروائی گئی اور موئرخہ 15 فروری 2006ء سے اسے افراد جماعت کیلئے کھول دیا گیا۔


(قدیمی خاکہ دارالبیعت لدھیانہ)



حضرت صوفی احمد جان صاحبؒ کا مکان

جنوب

(جدید خاکہ دارالبیعت لدھیانہ)



وَوَسِعْ مَكَانَكَ (الْهَامُ)

اللہ تعالیٰ نے سیدنا حضرت مسیح موعودؑ کو الہاماً فرمایا تھا ”وَوَسِعْ مَكَانَكَ“ (یعنی اپنے مکان کو وسیع کر) حضرت عبد اللہ سنوری صاحبؒ فرماتے ہیں کہ ”جب حضور کو ”وَسِعْ مَكَانَكَ“ (یعنی اپنے مکان کو وسیع کر) کا الہام ہوا تو حضورؐ نے مجھ سے فرمایا کہ ”مکانات بنوانے کے لئے تو ہمارے پاس روپیہ ہے نہیں اس حکم الہی کی اس طرح تعییل کر دیتے ہیں کہ دو تین چھپر بنوائیتے ہیں۔“ چنانچہ حضورؐ نے مجھے اس کام کے واسطے امرتسر حکیم محمد شریف صاحب کے پاس بھیجا جو حضورؐ کے پرانے دوست تھے اور جن کے پاس حضورؐ اکثر امرتسر میں ٹھہرا کرتے تھے۔ تاکہ میں ان کی معرفت چھپر باندھنے والے اور چھپر کا سامان لے آؤں۔ چنانچہ میں جا کر حکیم صاحب کی معرفت امرتسر سے آدمی اور چھپر کا سامان لے آیا۔ حضرت صاحب نے اپنے مکان میں تین چھپر تیار کروائے۔

(سیرت المہدی جلد اول صفحہ 131 روایت نمبر 141)

اس حکم الہی کی تعییل کا سلسلہ تین چھپروں کے بنوانے سے شروع ہوا۔ بعد ازاں حضرت مسیح موعودؑ اور آپؐ کے خلفاء کرام میں سے ہر ایک کے عہد مبارک میں حکم الہی کے مطابق دار مسیح اور قادیان کے مکانات میں توسعہ کا سلسلہ جاری رہا۔ حتیٰ کہ تقسیم ملک کے بعد وسائل کی کمی کے باوجود تھوڑی بہت توسعہ ہوتی رہی۔ خلافتِ رابعہ میں توسعہ کا ایک نیا دور شروع ہو گیا اور قادیان میں بہت سی جدید عمارتیں تعمیر ہوئیں۔

اس حکم الہی کا جدید دور خلافت خامسہ کے عہد مبارک میں از سر نو شروع ہوا جو ہنوز جاری ہے۔ 2013ء اور 2014ء میں جن مقدس و تاریخی مقامات کی renovation یعنی تعمیراتی لحاظ سے مرمت، درستی اور ترمیم ہوئی۔ یا ہورہی ہے ان کی فہرست درج ذیل ہے:-
 مسجد مبارک، سرخی کے نشان والا حجرہ، بیت الفکر، داراللمسیح کے تمام حصص، مکانات حضرت مرتضی صاحب مرحوم و مغفور، حضرت صاحبزادہ مرزاعسلطان احمد صاحب،
 حضرت صاحبزادہ مرزاعزیز احمد صاحب[ؒ]، حضرت صاحبزادہ مرزارشید احمد صاحب[ؒ]،
 حضرت نواب محمد علی خان صاحب[ؒ]، حضرت صاحبزادہ مرزابشیر احمد صاحب[ؒ]، حضرت صاحبزادہ مرزاشریف احمد صاحب[ؒ]، مکان حضرت ام طاہر صاحبہ مرحومہ، قصر خلافت قدیم و جدید، مسجد اقصیٰ، گلشنِ احمد، علاوه ازیں مسجد اقصیٰ کو جانے والے راستے اور داراللمسیح کی گلیوں پر نئی ٹائیلیں لگوائی گئیں۔ مسجد مبارک کی مشرقی جانب قدیمی آہنی گیٹ کی جگہ جدید آہنی گیٹ لگایا گیا، گیٹ والی دیوار کی جنوبی جانب ایک اور گیٹ لگوایا گیا۔ تعلیم الاسلام ہائی اسکول کی عمارت میں معمولی ترمیمات کر کے اسے خوبصورت بنایا گیا۔ مدرسہ احمدیہ کی قدیمی عمارت جو مور زمانہ کی وجہ سے ناقابل استعمال ہو گئی تھی منہدم کر دی گئی۔

شعائر اللہ میں سے ایک اہم مقام بہشتی مقبرہ قادیان ہے۔ اس کے گرد چار دیواری کو مزید بلند کیا گیا۔ اور اس پر خاردار تاریکی گئی۔ بہشتی مقبرہ کے پرانے آہنی گیٹ کو تبدیل کر کے ایک بڑا آہنی گیٹ لگایا گیا۔ حضرت مسیح موعود اور حضرت خلیفۃ المسیح اول کی قبور اسلامی طریق

کے مطابق کچی مٹی کی بنائی گئی تھیں جو اب بھی اسی طرح ہی ہیں۔ اور اس کے اردو گردائیں اور سیمینٹ سے منڈیر بنائی گئی تھی ان اینٹوں پر اب سنگ مرمر لگا دیا گیا ہے۔ احاطہ بہشتی مقبرہ میں بھی مکان حضرت مسیح موعودؑ کی renovation کی گئی اور اسے مزین اور خوبصورت بنایا گیا۔ بہشتی مقبرہ کے شمالی جانب ڈھاب کے کنارے ایک خوبصورت بستان بنایا جا رہا ہے۔ وسیع مکانگے کے تحت یہ سارے تعمیراتی کام حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز کی ہدایات اور ارشادات کے مطابق پایہ تکمیل کو پہنچے۔ اور کچھ ان میں سے ابھی زیر تعمیر ہیں۔ اسی طرح حضور انور ایدہ اللہ تعالیٰ بنصرہ العزیز کے ارشادات و ہدایات کے مطابق صحیح طور پر تعمیراتی کام کی نگرانی کافر یہود محتشم جناب فاتح احمد صاحب ڈاہری وکیل تعمیل و تنفیذ (انڈیا، نیپال، بھوٹان) ادا فرماتے رہے۔ جزاهم

الله احسن الجزاء


حضرت مسیح موعود علیہ السلام نے تحریر فرمایا ہے کہ ”ایک دن آنے والا ہے جو قادیان سورج کی طرح چمک کر دکھلادے گی کہ وہ ایک سچے کامقاوم ہے۔“
(دفع البلاع و حانی خزانہ جلد 18 صفحہ 231)

قادیان کے مقدس اور تاریخی مقامات کی روحانی اور دینی لحاظ سے چمک کے علاوہ اس کی ظاہری چمک بھی حضرت مسیح موعودؑ کے الفاظ کی صداقت کا بین ثبوت ہے۔ الحمد للہ علی ذلک

نقش جات

عصر حاضر میں نقشہ جات کے ذریعہ تاریخی مقامات سے متعارف ہونے کا رجحان روز بروز بڑھتا چلا جا رہا ہے۔ بیرونی ممالک سے تشریف لانے والے مہمانان کرام تاریخی اور مقدس مقامات کے قدیمی نقشہ جات کا مطالبہ کرتے ہیں چنانچہ اگلے صفحات میں جماعت کی تاریخی کتب میں مطبوعہ نقشہ جات میں سے بعض پیش ہیں۔

ضمیمه اصحاب احمد جلد اول



تفصیل بابت حصہ نقشہ نمبر 2 (حصہ الدّار)

(1) کمرہ ولادت حضرت امیر المؤمنین خلیفۃ المسیح الثانی علیہ السلام

ولادت 12 جنوری 1889ء

(2) ایک کمرہ زیر سقف بیت الفکر نمبر ۱۔


(3) گوچہ جس پر مسجد مبارک تعمیر شدہ ہے۔


(4) گول کمرہ۔


(5) دیوار جو مرزا امام الدین و مرزا نظام الدین صاحبان نے بنائی اور اس سے مسجد مبارک میں آمد و رفت رک گئی اور عدالت کے حکم سے گراہی گئی۔


(دیکھئے حقیقتہ الوجی صفحہ 266 و صفحہ 271)


(6) یہاں مرزا امام الدین و مرزا نظام الدین صاحبان کا افواہہ خراس ہوتا تھا۔ جو 1907ء میں ان سے خرید کر دفتر تعمیر ہوا اور اپر مسجد مبارک کی توسعی اول کی گئی۔











تفصیل بابت حصہ نقشہ نمبر 3

”بَيْتُ الْفَكْرِ وَبَيْتُ الذِّكْرِ - وَمَنْ دَخَلَهُ كَانَ آمِنًا“ جو شخص بیت الذکر میں باخلاص و قصدِ تعبد و صحتِ نیت و حُسْنِ ایمان داخل ہوگا وہ سوءُ خاتمه سے امن میں آجائے گا۔“ (اس بارہ میں دیگر الہامات کیلئے احباب براہین احمد یہ حصہ چہارم صفحہ 559-557 و مکتوبات احمد یہ جلد اول صفحہ 55 کی طرف رجوع فرمائیں۔ (مؤلف)

(1) بیت افکر (2) چوبی زینہ جس سے حضرت مسیح موعود علیہ السلام دارالمسیح سے مسجد مبارک کی چھت پر آتے جاتے تھے۔ (3) بیت الذکر (مسجد مبارک) کا ججرہ۔ مغرب اور شمال کی طرف دو درتیچے تھے جو آج تک اصلی حالت میں موجود ہیں۔ (4) بیت الذکر کا پہلا کمرہ جسے ججرہ کے ساتھ ایک کمرہ ملاتا تھا۔ پہلے اور دوسرے کمرہ کے درمیان درمیانہ سائز کا ایک دروازہ تھا۔ ایک دریچہ (جو آج تک اصلی حالت میں ہے) بیت الذکر کے پہلے کمرہ میں کھلتا تھا۔ اس کے ذریعہ حضرت مسیح موعود علیہ السلام کی مسجد مبارک میں آمد و رفت ہوتی تھی۔ جنوبی دریچہ خراس افتادہ مملوکہ مرزا امام الدین و مرزا نظام الدین صاحبان کی طرف کھلتا تھا۔ (5) بیت الذکر کا دوسرا کمرہ۔ اس میں جنوبی جانب ایک دریچہ تھا جو خراس مذکور کی طرف کھلتا تھا۔ (5) (الف)۔ سیرہ صیاح جو بیت الذکر کے


دوسرے کمرہ سے نیچے گوچہ تک جاتی تھیں۔ آج تک بعینہ اصلی حالت میں ہیں۔

(5)(ب)۔ اس دروازہ سے بالعموم حضرت مسیح موعود علیہ اصلوٰۃ والسلام کی سیر وغیرہ کیلئے آمد و رفت ہوتی تھی۔ یہ دروازہ (5)(الف) میں مذکور سیر ہیوں سے دارِ مسیح^۲ میں کھلتا تھا۔ حضور^۳ کے عہدِ مبارک کے بعد یہ دروازہ بند کر دیا گیا تھا۔ اور اس وقت تک اس کی چوکھٹ دیوار میں نظر آتی ہے۔

(6) کمرہ سرخی کی چھینٹوں کے نشان والا۔ یہ پہلے غسل خانہ تھا۔ اس کا دروازہ بیت الذکر کے دوسرے کمرہ میں کھلتا تھا۔ دروازہ آج تک موجود ہے۔ اس کا چوکھٹ پرانا ہی لیکن کواڑ تبدیل ہو چکے ہیں۔ جنوبی جانب دریچہ ہوتا تھا جو تھوڑی تبدیلی کے ساتھ آج تک اسی مقام پر موجود ہے۔ کمرہ کے شرقی جانب ایک درمیانہ سائز کا دروازہ گول کمرہ کی چھت پر کھلتا ہے۔ یہ دروازہ پہلے چھوٹا تھا لیکن حضور^۳ کے عہدِ مبارک میں ہی جب اس کمرہ کی چھت اوپنی کی گئی تو یہ دروازہ بدل کر بڑا گا دیا گیا۔ جواب تک موجود ہے۔

(7) یہاں پانچ سیر ہیوں والا چوبی زینہ تھا جو سرخی کی چھینٹوں والے نشان کے کمرہ سے گول کمرہ کی چھت پر پہنچنے کیلئے استعمال ہوتا تھا۔

(8) بیت الذکر کے دوسرے کمرہ سے سرخی کی چھینٹوں والے نشان کے کمرہ سے گول کمرہ میں جو کہ قدرے نیچے تھا جانے کے لئے یہاں (2) سیر ہیوں والا چوبی زینہ ہوتا تھا۔



تفصیل حصہ نمبر 4 (منزل دوم)

1 تا 3۔ مغربی شاہنشہن جہاں بالعموم سیدنا حضرت مسیح موعود علیہ الصلوٰۃ والسلام بعد نماز مغرب مجلس میں (نشان اپر) تشریف فرماتے تھے۔ حضرت مولوی عبدالکریم صاحبؒ عام طور پر نشان 2 پر اور حضرت مولوی نور الدین صاحبؒ نشان 2/1 پر اور دوسرے خاص احباب نشان 3 پر یعنی حضورؐ کے باکی جانب اور باقی احباب جنوبی اور مشرقی شاہنشہن پر اور نیچے بیٹھتے تھے۔

4۔ یہ دو (2) مینار تھے جن کا نقشہ آگے ایک صفحہ پر درج کیا گیا ہے۔ شمال مغربی مینار اب تک بعینہ دیوار میں موجود ہے لیکن جنوب مغربی مینار تو سعیج مسجد مبارک کے وقت اُٹھا دیا گیا۔

5۔ کمرہ رہائش حضرت مولوی عبدالکریم صاحبؒ۔ اس کے شمالی جانب کا صحن حضرت مولوی صاحبؒ کے استعمال میں آتا تھا۔ کمرہ اور صحن اب تک بعینہ موجود ہیں۔ یہاں عارضی طور پر حضرت مسیح موعود علیہ الصلوٰۃ والسلام کی رہائش بھی رہی ہے۔

6۔ چوبی زینہ میں جس کی تفصیل حصہ نقشہ نمبر 3 زیر نمبر 2 درج ہے۔

7۔ کمرہ جس میں مولوی محمد علی صاحب رہتے تھے۔ إِنِّي أَحَافِظُ كُلَّ مَنْ فِي الدَّارِ (تذکرہ 348) کے الہام کے متعلق ایک نشان کا جو ذکر حقيقة الوجی نشان نمبر 103 میں


آتا ہے۔ وہ اسی کمرہ میں ظہور پذیر ہوا تھا۔ اس کمرہ کے غربی جانب پہلے کوئی دروازہ نہیں ہوا کرتا تھا۔

8- یہ دو مینار تھے جن کا نقشہ آگے ایک صفحہ پر درج کیا گیا ہے۔ دونوں آج تک بعینہ موجود ہیں۔ جنوب مشرقی الگ بعینہ قائم ہے اور شمال مشرقی دیوار کے اندر ہے۔


9- یہاں دو سیڑھیوں والا چوبی زینہ ہوتا تھا جو سرخی کے نشان والے کمرہ کی چھت سے مسجد مبارک کی چھت پر جانے کیلئے استعمال ہوتا تھا۔

10- یہاں پانچ سیڑھیوں والا چوبی زینہ ہوتا تھا جو گول کمرہ کی چھت سے سرخی کے چھینٹوں والے کمرہ کی چھت پر جانے کیلئے استعمال ہوتا تھا۔

نوت:- حصہ نقشہ نمبر 3 آئیم نمبر 8، 7 و نقشہ لہذا آئیم نمبر 10، 9 میں مذکورہ زینوں کے ذریعہ مسجد مبارک کے اندر وہی حصہ سے مسجد کی چھت تک آمد و رفت ہوا کرتی تھی۔



میرزا جعفر
۰۵/۱۳/۶۷




(۱) حضرت باغ جہاں حضرت سعیّد مودودی علیہ اصلوٰۃ والسلام کا جس طبر (درختان آم ۶۵۱ کے دریان) مورخ ۱۹۰۸ء کی ۱۹وٹ سے حصہ رکھا رہا۔


(۲) حضرت باغ جہاں حضور کاجناز پر محالی۔

(۳) دائرہ یہ ظاہر کرنے کے لئے بنایا گیا ہے کہ اس کے ایک حصہ میں بیت خلافت اولیٰ ہوئی اور دوسرا حصہ میں حضرت سعیّد مودودی علیہ اصلوٰۃ والسلام کی نماز جائز ادا کی گئی۔

حضرت سعیّد مودودی علیہ اصلوٰۃ والسلام

۴/۳/۵۷





قادیان کے محلہ جات

قادیان میں ”سمال ٹاؤن کمپیونی“، کا قیام 1928ء میں ہوا۔ اس وقت از سر نو محلہ جات کی حد بندی ہوئی۔ محلہ جات کے جو نام تقسیم ملک سے قبل تھے بعینہ وہی 1966ء تک قائم رہے۔ بعد ازاں میونسپل کمیٹی نے تبدیل کر کے نئے نام رکھے جو درجہ ذیل ہیں۔

قادیان کے محلہ جات کے نام

نمبر شمار	تقسیم ملک سے قبل کے نام	تبدیل شدہ نام
1	محلہ دار الرحمت و دار الیسر	محلہ دھرم پور
2	محلہ دار العلوم غربی و محلہ دار الشکر	محلہ کرشن نگر
3	محلہ دار العلوم شرقی	محلہ گورونا نک پورہ
4	محلہ دار الفضل و دار الصنعت	محلہ سنت نگر
5	محلہ دار البرکات	محلہ پرتاپ نگر
6	محلہ دار الانوار	محلہ سول لائین
7	شنگاری گلی	شنگاری گلی
8	محلہ پیر چراغ شاہ	پریم نگر

محلہ احمدیہ	احمدیہ چوک	9
ریتی چھلہ	ریتی چھلہ	10
محلہ ارجمن پورہ	محلہ باب الابواب	11
لیکھرام بازار	ہندو بازار	12
محلہ اکال گڑھ	گلی خوجیاں والی	13
گورونا نک بازار	الحکم سٹریٹ و دار الفتوح	14
محلہ ہر چجن	دار الصحة	15
محلہ بھگت پورہ	دار السعۃ	16

The Sacred and Historical Places of Qadian

Author

Mohammad Hameed Kausar

Incharge History Department of
Ahmadiyya Muslim Community India

Publisher

Nazarat Nashro Ishat ,Qadian

2015